

QOY ƏDALƏT ZƏFƏR ÇALSIN!



"SƏS" qəzeti mənim
üçün ən əziz qəzetdir

İlham Əliyev

SƏS



Qəzet 1991-ci il yanvarın 11-dən çıxır

№ 119 (5591) 28 iyun 2018-ci il. "Əlincə" Azərbaycan Xeyriyyə Cəmiyyətinin orqanı. Qiyməti 40 qəpik

Bakıda təntənəli hərbi parad keçirilib

Azərbaycan Prezidenti, Ali Baş Komandan İlham Əliyev hərbi paradada olub



9

Türkiyə KİV-ləri
Bakıda
keçirilən hərbi
paraddan yazır



9

"Bəzi QHT-lərin
mentaliteti dəyişmək
istiqamətində xüsusi
maraqları olur"



16

Messi açıqladı:
"Fransa üçün asan
oyun olmayacaq"



28 iyun 2018-ci il

Bakıda təntənəli hərbi parad keçirilib

Azərbaycan Prezidenti, Ali Baş Komandan İlham Əliyev hərbi paradı olub

Azərbaycan Respublikası Silahlı Qüvvələrinin yaradılmasının 100 illik yubileyi münasibətilə iyunun 26-da Bakının Azadlıq meydanında təntənəli hərbi parad keçirilib. AZƏRTAC xəbər verir ki, Azərbaycan Respublikasının Prezidenti, Silahlı Qüvvələrin Ali Baş Komandanı İlham Əliyev, birinci xanım Mehriban Əliyeva paradı olublar.

Dövlət və hökumət rəsmiləri, Milli Məclisin deputatları, xarici ölkələrin respublikamızdakı səfirləri, hərbi attaşeləri, beynəlxalq təşkilatların əməkdaşları, yubiley tədbiri ilə əlaqədar ölkəmizə gələn nümayəndə heyətlərinin rəhbərləri, müharibə veteranları və paytaxt ictimaiyyətinin nümayəndələri hərbi paradı izləyiblər.

Hərbi paradı Müdafiə, Daxili İşlər, Fövqəladə Hallar nazirliklərinin, Dövlət Təhlükəsizliyi, Dövlət Sərhəd və Xüsusi Dövlət Mühafizə xidmətlərinin, eləcə də Türkiyə Respublikası Silahlı Qüvvələrinin parad heyətindən ibarət 4 min nəfərək şəxsi heyəti iştirak edib. Təntənəli mərasimdə 240-dan çox hərbi texnika, gəmilər, 70-dən artıq uçuş vasitəsi, o cümlədən si-



“Biz çox güclü ordu yaratmışıq. Düşmən bilməlidir ki, onun bir dənə də olsun hərbi və ya strateji obyektı yoxdur ki, Azərbaycan Ordusu onu məhv edə bilməsin”



lahlanmaya yeni qəbul edilmiş ən müasir zirehli texnikalar, raket və artilleriya qurğuları, hava hücumundan müdafiə sistemləri, helikopterlər, pilotsuz uçuş aparatları kimi müxtəlif növ ən yeni silah və

texnikalar nümayiş olunub.

Paradda, həmçinin Türkiyə, Pakistan, Belarus, Bəhreyn, Birləşmiş Ərəb Əmirlikləri, Gürcüstan, İran, İsrail, Qazaxıstan, Özbəkistan, Rusiya, Səudiyyə Ərəbis-

tanı və Ukraynadan olan 100-dək nümayəndə iştirak edib.

Azadlıq meydanına toplaşanlar Azərbaycan Respublikasının Prezidenti, Silahlı Qüvvələrin Ali Baş Komandanı İlham Əliyevi sü-

rəkli alqışlarla qarşılayıblar. Müdafiə naziri, general-polkovnik Zakir Həsənov Prezident, Ali Baş Komandan İlham Əliyevə raport verib.

Dövlətimizin başçısı, Ali Baş

Komandan İlham Əliyev hərbi paradı iştirak edən şəxsi heyəti salamlayıb. Müdafiə Nazirliyinin əlahiddə nümunəvi orkestri Azərbaycan Respublikasının dövlət himni-ni ifa edib.

Azərbaycan Respublikasının Prezidenti, Silahlı Qüvvələrin Ali Baş Komandanı İlham Əliyev hərbi paradı nitq söyləyib. Prezident, Ali Baş Komandan İlham Əliyev

Öz nitqində bildirib ki, Azərbaycan Xalq Cümhuriyyəti tərəfindən qəbul edilmiş ən önəmli qərarlardan biri Azərbaycan Ordusunun yaradılması ilə bağlı qərar idi. Əfsuslar olsun ki, Azərbaycan Xalq Cümhuriyyətinin ömrü uzun olmadı. İki ildən sonra respublika süqut etdi və Azərbaycan dövlət müstəqilliyini itirdi. Bu, bir daha onu göstərir ki, müstəqilliyi qoruyub saxlamaq onu əldə etməkdən daha çətin işdir:

-Azərbaycanın dövlət müstəqilliyi 1991-ci ildə bərpa edilmişdir. Ancaq bildiyimiz kimi, müstəqilliyimizin ilk iki ili ölkəmiz üçün çox ağır keçmişdir, faciəvi illər idi. Sanki tarix XX əsrin sonunda təkrarlardı. 1991-1993-cü illərdə Azərbaycan böyük fəlakətlə üz-üzə qalmışdı. Ölkə idarəolunmaz vəziyyətdə idi. Müstəqilliyimiz formal, şərti xarakter daşıyırdı. Azərbaycan müstəqil siyasət apara bilmirdi. Ölkə daxildə çəkişmələr, hakimiyyət uğrunda mübarizə vəziyyəti daha da ağırlaşdırırdı.

Ardı Səh. 3

Bakıda təntənəli hərbi parad keçirilib

Azərbaycan Prezidenti, Ali Baş Komandan İlham Əliyev hərbi paradada olub



“Son 15 il ərzində iqtisadi sahədə Azərbaycan qədər inkişaf edən ikinci ölkə olmamışdır. İqtisadi potensialına görə Azərbaycan bu gün özünü çox rahat hiss edir”

Əvvəli-Səh-2

İqtisadi tənəzzül, böhran hökm sürürdü. 1992-ci ildə Xalq Cəbhəsi və Müsavat tərəfindən dövlət çevrilişi vəziyyəti daha da ağırlaşdırdı. Azərbaycanda vəziyyə

yet kritik həddə çatmışdı. Bundan istifadə edən Ermənistan xalqımıza, gənc dövlətimizə qarşı işğalçılıq siyasəti aparırdı. Bu siyasət nəticəsində torpaqlarımızın bir hissəsi işğal altına düşmüşdü. Demək olar ki, müstəqilliyimizin



ilk iki ili Azərbaycanın gələcəkdə müstəqil ölkə kimi yaşamasını sual altına qoymuşdu. Belə bir ağır vəziyyətdə Azərbaycan xalqı həmişə olduğu kimi, müdriklik göstərdi, ulu öndər Heydər Əliyevə müraciət etdi, onu hakimiyyətə dəvət etdi. Ancaq bundan sonra, ulu öndər Heydər Əliyev hakimiyyətə gələndən sonra vəziyyət sabitləşdi və Azərbaycan bu ağır vəziyyətdən çıxmağa başladı.

Müstəqilliyimizin ilk illərində nizami ordu yaradılmamışdı. Ayrı-ayrı silahlı birləşmələr Azərbayca-

nın ərazi bütövlüyünü qoruya bilməmişlər. Ona görə, Ulu Öndər tərəfindən qəbul edilmiş bir çox önəmli qərarlar arasında nizami ordunun yaradılması qərarı xüsusi yer tutur. Nizami ordunu yaratmaq üçün iqtisadi imkanlar olmalı idi. Məhz buna görə, o illərdə Azərbaycanda çox ciddi iqtisadi islahatlar aparılmışdır, xarici sərmayenin cəlb olunması təmin edilmişdir, Azərbaycan beynəlxalq təcridəndən çıxmağa başlamışdır. Ölkədə aparılan siyasi, iqtisadi islahatlar vəziyyəti sabitləşdirdi və Azərbaycan 1993-

cü ildən sonra inkişaf və tərəqqi yolu ilə gedir. Bu siyasət bu gün də davam etdirilir. 1993-2003-cü illər sabitlik və inkişaf illəri kimi tariximizdə qalmışdır.

2003-cü ildən başlayaraq bütün istiqamətlər üzrə işlər sürətlə gedir, o cümlədən ordu quruculuğu sahəsində. Ordu quruculuğu bizim üçün ən başlıca, ən prioritet məsələdir. Bu da təbiiidir. Çünki biz müharibə şəraitində yaşayırıq. Müharibə hələ bitməyib. Müharibənin birinci mərhələsi başa çatıb. Bizim əsas vəzifəmiz ölkəmizin ərazi bütövlüyünü bərpa etməkdir.

Qeyd etdiyim kimi, Ermənistan müstəqilliyimizin ilk illərində ölkəmizdə gedən mənfi proseslərdən, o cümlədən Xalq Cəbhəsi-Müsavat tərəfindən başlanmış vətəndaş müharibəsindən istifadə edərək torpaqlarımızı zəbt etmişdir. Dağlıq Qarabağ əzəli Azərbaycan torpağıdır, tarixi Azərbaycan torpağıdır. Əsrlər boyu Azərbaycan xalqı bu torpaqlarda yaşamış, yaratmışdır. Beynəlxalq hüquqa görə də Dağlıq Qarabağ Azərbaycanın ayrılmaz hissəsidir. Bütün beynəlxalq təşkilatlar Azərbaycanın ərazi bütövlüyünü tanıyır və dəstəkləyir. Son illər ərzində dünyanın aparıcı beynəlxalq təşkilatları münafiqə ilə bağlı bir çox qərar və qətnamələr qəbul etmişlər. O cümlədən BMT Təhlükəsizlik Şurası dörd qətnamə qəbul etmişdir və orada da göstərilir ki, erməni silahlı qüvvələri işğal edilmiş torpaqlardan dərhal və qeyd-şərtsiz çıxarılmalı-

dir. Bu qətnamələr hələ də qüvvədədir və öz qüvvəsini itirməyib.

Xalqımıza qarşı etnik təmizləmə siyasəti aparılmışdır, Xocalı soyqırımı törədilmişdir. Aralarında uşaqlar, qadınlar, qocalar da olan 600-dən çox günahsız insan erməni cəlladları tərəfindən qətlə yetirilmişdir. Mindən çox insan itkin düşmüşdür. Bu gün dünyanın 10-dan çox ölkəsi Xocalı soyqırımını rəsmən soyqırımı kimi tanıyıb.

28 iyun 2018-ci il

Bakıda təntənəli hərbi parad keçirilib

Azərbaycan Prezidenti, Ali Baş Komandan İlham Əliyev hərbi paradada olub



Əvvəli-Səh-3

Azərbaycan işğalla heç vaxt barışmayacaq. Azərbaycan öz ərazi bütövlüyünü bərpa etməlidir və bərpa edəcək. Bunun üçün güclü ordu yaratmalı idik. Bu gün tam əminliklə deyə bilərəm ki, buna nail ola bilmişik. Bu gün Azərbaycan ordusu dünyanın güclü orduları sırasındadır. Ordu quruculuğu əsas vəzifəmizdir. Güclü ordunu yaratmaq üçün güclü iqtisadiyyatımız olmalıdır. Biz bu istiqamətdə çox fəal işləmişik. Son 15 il ərzində iqtisadi sahədə Azərbaycan qədr inkişaf edən ikinci ölkə olmuşdur. İqtisadiyyatımız 3,2 dəfə artmışdır. İqtisadi potensialına görə Azərbaycan bu gün özünü çox rahat hiss edir. Bütün aparıcı beynəlxalq təşkilatların reytinglərində Azərbaycan ən qabaqcıl yerlərdədir. İnkişafda olan ölkələrin arasında Azərbaycan inkişafına görə dünya miqyasında üçüncü yerdədir. Biz öz hesabımıza yaşayırıq, heç bir yerdən yardım almırıq. Buna ehtiyac da yoxdur. Öz zəhmətimizlə qazanılan vəsaiti ölkə qarşısında duran əsas məqsədlərin həllinə yönəldirik. Onların arasında ordu quruculuğu birinci yerdədir.

2003-cü ildən bu günə qədər bizim hərbi xərclərimiz 15 dəfə artmışdır. Hərbi xərclərin xidmət şəraiti yaxşılaşır. Son illər ərzində onlarla hərbi şəhərcik yaradılmışdır. Hərbi xərclərin xidmət şəraiti çox yaxşıdır. Hərbi hissələrimizin, hərbi şəhərciklərimizin 80 faizi son bir neçə il ərzində yenidən tikilib və ya əsaslı təmir edilib. Növbəti 2-3 il ərzində bizim bütün şəhərciklərimiz tam təmirli olacaq. Beləliklə, bu məsələ də öz həllini tapmış olacaq. Hərbi hissələrin mənzil-məişət məsələləri həll olunur. Qəbul edilmiş qərar əsasında 20 il orduda qüsursuz xidmət etmiş hərbiçilərə dövlət tərəfindən pulsuz mənzillər verilir. Bu gün bizim hərbi hissələrimizdə 20 mindən çox mülki vətəndaş çalışır. Əvvəllər bu işlərdə əsgərlər işləyirdilər. Biz əsgərləri



məişət işlərindən azad etdik. Eyni zamanda, mülki vətəndaşlar üçün 20 mindən çox iş yeri yaradılmışdır.

Ordumuz ən müasir silahlarla, texnika ilə təchiz edilmişdir. O cümlədən Azərbaycanda istehsal olunan bir çox hərbi təyinatlı məhsullar ordumuzun potensialını gücləndirir. Bizim təşəbbüsümüzle son illər ərzində 20-dən çox hərbi zavod yaradılmışdır. Bu zavodlarda 1200 adda hərbi təyinatlı müxtəlif məhsullar istehsal olunur, ordumuz təchiz edilir. Eyni zamanda, biz artıq hərbi məhsullarımızı ixrac etməyə də başlamışıq. Həmçinin Azərbaycan bir çox ölkələrdən ən müasir silah və texnika alır. Bu gün bu silahların kiçik bir hissəsi paradada nümayiş etdiriləcək.

Son illər ərzində ən müasir tex-

nika və silahlar alınmışdır. Onların arasında yüzlərlə zirehli texnika, bir çox gözətçi gəmiləri, hərbi gəmilər, hava hücumundan müdafiə sistemləri, ən müasir standartlara cavab verən sistemlər, onlarla döyüş təyyarəsi, yüzdən çox döyüş, hərbi nəqliyyat, nəqliyyat helikopteri, ən müasir kəşfiyyat və döyüş pilotsuz uçuş aparatları, ən müasir artilleriya qurğuları, uzaqmənzilli raketlər, yaylım atəşli raket sistemləri, əməliyyat-taktiki raket kompleksləri - bütün bunlar bizim hərbi gücümüzü artırır. Deyə bilərəm ki, ordunun maddi-texniki təchizatı baxımından Azərbaycan dünya miqyasında nadir ölkələrdən biridir.

Biz bütün bunları ona görə edirik ki, Azərbaycan Ordusu daha da güclü olsun. Ona görə edirik ki,

hərbi potensialımız güclənsin. Ona görə edirik ki, görürük və dünyada gedən proseslər də onu göstərir ki, beynəlxalq hüquq işləmir. Əgər işləsəydi Azərbaycan torpaqları çoxdan işğalçılardan azad olunardı. Beynəlxalq təşkilatlar tərəfindən qəbul olunmuş qərar və qətnamələr icra edilmir, onların icra mexanizmi yoxdur. Güc amili dünyanın müxtəlif bölgələrində əsas amil kimi çıxış edir. Belə olan halda əlbəttə ki, bizim apardığımız siyasət düzgün siyasətdir. Bu siyasəti biz uzun illərdir ki, aparırıq. Bu hərbi potensialı biz bir il əldə etməmişik. Bir neçə il ərzində ardıcıl siyasət nəticəsində, o cümlədən dost ölkələrlə səmərəli əlaqələr sayəsində biz dünyanın ən müasir silahlarını əldə etmişik və bu proses davam etdiriləcəkdir. Bundan sonra da Azərbaycan ən müasir silah və texnikanı alacaq. Buna nail olmaq üçün bizim dost ölkələrlə çox səmərəli

torpaqlarımızın bir hissəsini işğalçılardan azad etdi. Ağdərə, Füzuli, Cəbrayıl rayonlarının bir hissəsi işğalçılardan azad edildi, iki min hektar ərazi təmizləndi. Uğurlu əks-hücum əməliyyatı nəticəsində minlərlə hektar torpağa bu gün Azərbaycan Ordusu nəzarət edir. Ermənilərin torpaqlarımızda, işğal edilmiş torpaqlarda qazdıqları sənəklərdə bu gün bizim əsgərlərimiz xidmət göstərir. Lələtəpədə bizim bayrağımız dalğalanır. Ağdərə dağlarında bizim bayrağımız dalğalanır. Biz strateji yüksəklikləri əldə etmişik və bu, bizə çox böyük üstünlük verir. Aprel döyüşləri bizim şanlı qələbəmizdir. Azərbaycan əsgəri, zabiti, generalı - Azərbaycan Ordusu əsl qəhrəmanlıq, peşəkarlıq, rəşadət göstərmişdir. Bir daha göstərmişdir ki, Azərbaycan xalqı bu işğalla barışmayacaq. Bir daha göstərmişdir ki, Ermənistan tərəfindən onların ordusu ilə bağlı uzun illər ər-

əlaqələrimiz var. Bizim böyük maliyyə resurslarımız və güclü iradəmiz var.

Ordumuzun döyüş qabiliyyəti artır. Mən dəfələrlə hərbi hissələrdə vəziyyətlə tanış olarkən qeyd edirdim ki, Azərbaycanda çox yüksək vətənpərvərlik ruhu var. Azərbaycan Ordusunun döyüş qabiliyyəti ən yüksək səviyyədədir və bunu yaxın tarix göstərir. İki il bundan əvvəl Ermənistan xalqımıza qarşı növbəti hərbi tərribat törətmişdir, bizim mövqelərimizi atəşə tutmuşdur, mülki əhaliyə qarşı təcavüz etmişdir. Həm hərbiçilərimiz, həm mülki vətəndaşlar şəhid olmuşdur. Azərbaycan Ordusu işğalçıni cəzasız qoymadı, onlara layiqli cavab verdi, onları yerinə oturtdu, uğurlu əks-hücum əməliyyatı keçirərək işğal edilmiş

zində yayılan nağillar mif idi. Biz bu mifi darmadağın etdik. Biz onların illər boyu yaratdıqları dırnaqarası möhkəm müdafiə xəttini bir neçə gün ərzində yarıdığımız, məhv etdik. Aprel döyüşləri tariximizin şanlı səhifəsidir.

Naxçıvanın 1990-cı illərin əvvəllərində ermənilər tərəfindən zəbt edilmiş 11 min hektar torpağı bu bayram ərəfəsində - keçən ay Naxçıvan Əlahiddə Ümumqoşun Ordusu tərəfindən aparılmış uğurlu əməliyyat nəticəsində azad edildi. Çox böyük mühəndislik və kəşfiyyat işləri aparıldı. Naxçıvan əməliyyatı yüksək məharətlə, peşəkarlıqla həyata keçirildi. Azərbaycan hərbiçisi bir daha qəhrəmanlıq, rəşadət göstərmişdir.

Bakıda təntənəli hərbi parad keçirilib

Azərbaycan Prezidenti, Ali Baş Komandan İlham Əliyev hərbi paradada olub

Əvvəli-Səh-4

Biz strateji yüksəklikləri zəbt etdik. Biz indi strateji kommunikasiya yollarını nəzarət altında saxlayırıq. Naxçıvan əməliyyatı bir daha onu göstərdi ki, Azərbaycan Ordusu güclü ordudur. Bir daha onu göstərdi ki, biz istənilən vəzifəni icra edə bilirik və icra edirik, böyük məharətlə və peşəkarlıqla. Bundan sonra Azərbaycan Ordusu hər an hazır olmalıdır ki, öz ərazi bütövlüyünü bərpa etsin. Biz istəyirik ki, münaqişə sülh yolu ilə həll olunsun və Azərbaycanın apardığı siyasət bunun əyani sübutudur. Ancaq bir daha demək istəyirəm ki, biz bu vəziyyətlə heç vaxt barışmayacağıq. Biz çox güclü ordu yaratmışıq. Düşməni bilməlidir ki, onun bir dənə də olsun hərbi və ya strateji obyektini yoxdur ki, Azərbaycan Ordusu onu məhv edə bilməsin. Düşmənin bütün hərbi obyektləri, bütün strateji əhəmiyyətli məntəqələri Azərbaycan Ordusu tərəfindən məhv edilə bilər. Bizim bu gün nümayiş etdirəcəyimiz silahlar həm Azərbaycan xalqına, həm düşməne, həm də bütün dünyaya bunu göstərəcək. Ona görə, hesab edərim ki, məsələ-

nin tezliklə danışıqlar yolu ilə ədalətli həlli, Azərbaycanın ərazi bütövlüyünün tezliklə bərpa edilməsi qarşı tərəfin də marağında olmalıdır.

Azərbaycan getdikcə güclənəcək. Biz inkişaf yolundayıq. Bizim qarşımızda bütün yollar açıqdır, üfüqlər aydındır. Bundan sonra da Azərbaycan yalnız və yalnız inkişaf yolu ilə gedəcək. Ermənistan bizimlə heç cür rəqabət apara bilmir və bilməyəcək. Tarixi ədalət bizim tərəfimizdədir, beynəlxalq hüquq bizim tərəfimizdədir, iqtisadi güc bizdədir, hərbi güc bizdədir, vətənpərvərlik ruhu bizdədir. Aprel qələbələri, Naxçıvan qələbələri bir daha ordumuzun, xalqımızın vətənpərvərlik ruhunu möhkəmləndirir, bir daha Azərbaycan xalqını əmin edir ki, o, tam arxayın ola bilər, Azərbaycan Ordusu istənilən vəzifəni icra etməyə qadirdir və buna hazırdır.

2016-cı ilin Aprel döyüşlərində, 2018-ci ilin Naxçıvan əməliyyatında işğalçılardan azad edilmiş torpaqlarda Azərbaycan bayrağı qaldırıldı. Bunun çox böyük mənəvi əhəmiyyəti var. Həmin o bayraqlar bu gün bu paradada, Azadlıq meydanında nümayiş etdiriləcək. Bu bayraqlar hərbiçiləri-



mizi qabağa aparırdı. Bu bayraqlar döyüşdə olan bayraqlardır. Bu gün bu bayraqlar Azərbaycanın işğaldan azad edilmiş torpaqlarında dalğalanır və bu parad üçün buraya gətirilib.

Gün gələcək və bu gün işğal altındakı torpaqlar azad olunan sonra orada qaldırılacaq Azərbaycan bayrağı Azadlıq meydanına gətiriləcək və hərbi paradada göstəriləcək. Biz

bu müqəddəs günü yaxınlaşdırmalıyıq və yaxınlaşdırırıq.

Eşq olsun Azərbaycan Ordusuna!

Yaşasın Azərbaycan!

XXX

Sonra Silahlı Qüvvələrin şəxsi heyətinin və hərbi texnikanın təntənəli keçidi başladı. Meydana əvvəlcə Azərbaycan Respublikasının dövlət bayrağı gətirildi. Yüz il əvvəl Azərbaycan Xalq Cümhuriyyəti dövründə qəbul edilmiş üçrəngli dövlət bayrağımız 72 ildən sonra ümummilli liderimiz Heydər Əliyevin təşəbbüsü ilə yenidən qaldırılıb. Xalqımız və Silahlı Qüvvələrimizin şəxsi heyəti bu bayraq altında yeni-yeni zəfərlərə doğru inamla irəliləməkdədir.

Paraddan sonra Prezident İlham Əliyev Azərbaycan Ordusunun yaranmasının 100 illiyi münasibətilə və Azərbaycan Respublikasının ərazi bütövlüyünün qorunub saxlanılmasında xüsusi xidmətlərinə, qarşılarında qoyulmuş tapşırıqları yerinə yetirərək fərqləndiklərinə görə dövlətimizin başçısının iyunun 25-də imzaladığı Sərəncamla 1-ci dərəcəli "Rəşadət" ordeni ilə təltif olunmuş general-polkovnik Zakir Həsənova, general-polkovnik Nəcməddin Sadıqova və general-leytenant Kərəm Mustafayevə həmin ordenləri təqdim etdi. Sonda xatirə şəkilləri çəkdirildi.?

XXX

Azərbaycan Ordusunun 100 illiyi ilə əlaqədar keçirilən möhtəşəm hərbi parad başa çatandan sonra qaradaş Türkiyənin "Solo Türk" və "Türk Ulduzları" aviaqrupuna daxil olan 2 ədəd "F-16" və 8 ədəd "F-5" tipli təyərə də Bakı buxtası üzərində nümunəvi uçuşlar keçirdi.

Beləliklə, bu parad bir daha göstərdi ki, peşəkar ordusu olan xalqın müstəqilliyi əbədidir və bu ordunun gücü onun öz xalqına və dövlətinə sədaqətində, Vətən sevgisindədir. Millətimizin ləyaqət rəmzi, özünütədiq imkanı olan ordumuz xalqımızın milli düşüncəsində ali və müqəddəs ucalıqda dayanır, dövlətimizin varlıq, mövcudluq və milli kimlik meyarı kimi çıxış edir və bütün bu ali ideyaları yalnız bir milli dəyər birləşdirir - Müstəqillik!

Ardı Səh. 6



28 iyun 2018-ci il

Bakıda təntənəli hərbi parad keçirilib

Azərbaycan Prezidenti, Ali Baş Komandan İlham Əliyev hərbi paradı müşahidə edib

Əvvəli-Səh-5



“Azərbaycan ilə Türkiyə arasında dostluq və qardaşlıq münasibətləri bütün sahələrdə genişlənilir”

Prezident İlham Əliyev Türkiyə Silahlı Qüvvələrinin Baş Qərargah rəisini və müdafiə nazirini qəbul edib

Azərbaycan Respublikasının Prezidenti İlham Əliyev iyunun 26-da Türkiyə Respublikası Silahlı Qüvvələrinin Baş Qərargah rəisi Hulusi Akarı və Türkiyənin müdafiə naziri Nurettin Caniklini qəbul edib.

AZƏRTAC xəbər verir ki, dövlətimizin başçısı Türkiyədə keçirilən seçkilər nəticəsində Rəcəb Tayyib Ərdoğanın qələbəsi ilə bağlı təbriklərini çatdıraraq qeyd etdi ki, bu, Türkiyə Prezidentinin rəhbərliyi ilə son illər görülmüş işlərə xalqın verdiyi qiymətin yüksək təzahürüdür. Dövlətimizin başçısı Türkiyə Silahlı Qüvvələrinin Baş Qərargah rəisi Hulusi Akarın, müdafiə naziri Nurettin Caniklinin və qardaş Türkiyə hərbiçilərinin Azərbaycan Ordusunun yaradılmasının 100 illiyinə həsr olunmuş paradda iştirakından məmnunluğunu qeyd etdi. Prezident İlham Əliyev Azərbaycan ilə Türkiyə arasında dostluq və qardaşlıq münasibətlərinin bütün sahələrdə, o cümlədən müdafiə sahəsində bundan sonra da uğurla inkişaf edəcəyinə əminliyini ifadə etdi.

Türkiyə Silahlı Qüvvələrinin Baş Qərargah rəisi Hulusi Akar və müdafiə naziri Nurettin Canikli Türkiyə Respublikasının Prezidenti Rəcəb Tayyib Ərdoğanın salamlarını dövlətimizin baş-



çısına çatdırdılar.

Türkiyə Silahlı Qüvvələrinin Baş Qərargah rəisi və müdafiə naziri Azərbaycanda keçirilən prezident seçkilərində dövlətimizin başçısını qazandıqı qələbə münasibətilə təbrik etdilər və Azərbaycan Ordusunun yaradılmasının 100 illiyinə həsr olunmuş paradda iştirak etmələrindən

şərəf hissi duyduqlarını bildirdilər.

Söhbət zamanı əməkdaşlığımızın perspektivləri ətrafında fikir mübadiləsi aparıldı. Dövlətimizin başçısı Türkiyə Respublikasının Prezidenti Rəcəb Tayyib Ərdoğanın salamlarına görə minnətdarlığını bildirdi, onun da salamlarını Türkiyə Prezidentinə çatdırmağı xahiş etdi.

Prezident İlham Əliyev İranın mədəniyyət və islami irşad nazirinin başçılıq etdiyi nümayəndə heyətini qəbul edib



Azərbaycan Respublikasının Prezidenti İlham Əliyev iyunun 26-da İran İslam Respublikasının mədəniyyət və islami irşad naziri Seyid Abbas Salehinin başçılıq etdiyi nümayəndə heyətini qəbul edib.

AZƏRTAC xəbər verir ki, dövlətimizin başçısı Azərbaycanda İran İslam Respublikası Mədəniyyət Günlərinin keçirilməsinin önəmini vurğulayaraq bu tədbirlərin yüksək səviyyədə təşkil olunacağına əminliyini ifadə etdi. Prezident İl-

ham Əliyev, eyni zamanda, ötən il İranda Azərbaycan Mədəniyyət Günlərinin də çox uğurla keçirildiyini və İran ictimaiyyəti tərəfindən maraqla qarşılandığını dedi. İranın qədim və zəngin mədəniyyətə malik olduğunu vurğulayan dövlətimizin başçısı Azərbaycan ictimaiyyətinin də öz növbəsində İran Mədəniyyət Günlərini səbirsizliklə gözlədiyini qeyd etdi. Prezident İlham Əliyev həm özünün, həm İran Prezidenti Həsən Ruhaninin dedikləri “Azərbaycan və İran xalqla-

rını birləşdirən tarixi və mədəni əlaqələrimizdir” fikrini məmnunluqla xatırladı. Dövlətimizin başçısı qeyd etdi ki, Azərbaycan ilə İran arasında ikitərəfli münasibətlər müxtəlif sahələrdə, o cümlədən mədəni əməkdaşlıq istiqamətində çox uğurla inkişaf edir. Bu münasibətlərin gündəliyində duran bütün məsələlər öz həllini tapıb və bu gün əlaqələrimiz yüksək səviyyədədir. Dövlətimizin başçısı İran İslam Respublikasının mədəniyyət və islami irşad naziri Seyid Abbas Salehinin ölkəmizə səfərinin əməkdaşlığımızın möhkəmləndirilməsi işinə öz töhfəsini verəcəyini dedi.

Mədəniyyət və islami irşad naziri Seyid Abbas Salehi İran Prezidenti Həsən Ruhaninin ən səmimi salamlarını dövlətimizin başçısına çatdıraraq bildirdi ki, İran Prezidenti İranla Azərbaycan arasında inkişaf edən əlaqələrin gündən-günə möhkəmlənəcəyinə əminliyini ifadə edib. Qonaq İran İslam Respublikası Mədəniyyət Günlərinin başlanğıcında Azərbaycana səfər etməsindən məmnunluğunu qeyd edərək bu tədbirin yüksək səviyyədə keçiriləcəyinə əminliyini bildirdi. O, eyni zamanda, Azərbaycan Respublikası Silahlı Qüvvələrinin yaradılmasının 100 illiyi münasibətilə təbriklərini çatdırdı.

Söhbət zamanı əməkdaşlığın perspektivləri ətrafında fikir mübadiləsi aparıldı. Dövlətimizin başçısı İran İslam Respublikasının Prezidenti Həsən Ruhaninin salamlarına görə minnətdarlığını bildirdi, onun da salamlarını İran Prezidentinə çatdırmağı xahiş etdi.

Rəsmi xronika

Azərbaycan Prezidenti İlham Əliyev Bakı şəhərinin baş planının hazırlanması ilə bağlı tədbirlər haqqında Sərəncam imzalayıb.

* * *

Prezident İlham Əliyev Azərbaycan Respublikası Dövlət Neft Fondu Müşahidə Şurasının yeni tərkibinin təsdiq edilməsi haqqında Sərəncam imzalayıb.

* * *

Prezident İlham Əliyev “Yol hərəkəti haqqında” Azərbaycan Respublikasının Qanununda dəyişikliklər edilməsi barədə” Azərbaycan Respublikasının 2018-ci il 31 may tarixli 1172-VQD nömrəli Qanununun tətbiqi və “Yol hərəkəti haqqında” Azərbaycan Respublikası Qanununun tətbiq edilməsi barədə” Azərbaycan Respublikası Prezidentinin 1998-ci il 22 noyabr tarixli 24 nömrəli fərmanında dəyişiklik edilməsi haqqında Fərman imzalayıb.

* * *

Prezident İlham Əliyev “Televiziya və radio yayımı haqqında” Azərbaycan Respublikasının Qanununda dəyişikliklər edilməsi barədə” Azərbaycan Respublikasının 2018-ci il 1 may tarixli 1108 VQD nömrəli Qanununun tətbiqi haqqında Sərəncam imzalayıb.

* * *

Prezident İlham Əliyev “Sərbəst toplaşmaq azadlığı haqqında” Azərbaycan Respublikasının Qanununda dəyişikliklər edilməsi barədə” Azərbaycan Respublikasının 2018-ci il 1 may tarixli 1105 VQD nömrəli Qanununun tətbiqi haqqında Sərəncam imzalayıb.

* * *

Prezident İlham Əliyev “Kütləvi informasiya vasitələri haqqında” Azərbaycan Respublikasının Qanununda dəyişikliklər edilməsi barədə” Azərbaycan Respublikasının 2018-ci il 1 may tarixli 1107 VQD nömrəli Qanununun tətbiqi haqqında Sərəncam imzalayıb.

* * *

Prezident İlham Əliyev “Müdafiə haqqında” Azərbaycan Respublikasının Qanununda dəyişikliklər edilməsi barədə” Azərbaycan Respublikasının 2018-ci il 1 may tarixli 1109 VQD nömrəli Qanununun tətbiqi haqqında Sərəncam imzalayıb.

* * *

Prezident İlham Əliyev “Dərman vasitələri haqqında” Azərbaycan Respublikasının Qanununda dəyişikliklər edilməsi barədə” Azərbaycan Respublikasının 2018-ci il 18 may tarixli 1150-VQD nömrəli Qanununun tətbiqi haqqında Fərman imzalayıb.

“Azərbaycan tərəfi ABŞ Prezidentinin ölkəmizə olan münasibətini yüksək qiymətləndirir”

Prezident İlham Əliyev ABŞ dövlət katibi köməkçisinin birinci müavini qəbul edib

Azərbaycan Respublikasının Prezidenti İlham Əliyev iyunun 27-də ABŞ dövlət katibinin Cənubi və Mərkəzi Asiya məsələləri üzrə köməkçisinin birinci müavini xanım Alis Uelsi qəbul edib. AZƏRTAC xəbər verir ki, xanım Alis Uels Əfqanıstan üzrə Beynəlxalq Təmas Qrupunun toplantısına Azərbaycanın ev sahibliyi etməsi ilə bağlı minnətdarlığını bildirdi və bu tədbirin böyük önəm daşdığını dedi. Dövlətimizin başçısı xanım Alis Uelsin bu tədbirdə iştirak etməsindən məmnunluğunu bildirdi.

Xanım Alis Uels bu yaxınlarda qeyd olunmuş Azərbaycan Xalq Cümhuriyyətinin yaradılmasının 100 illiyi və “Şahdəniz-2” layihəsinin rəsmi açılışı kimi çox tarixi tədbirlərdən az keçmiş Azərbaycana səfər etməsindən məmnunluğunu vurğuladı. O, bu mühüm hadisələrlə bağlı ABŞ Prezidenti Donald Trampın Azərbaycan Respublikası Prezidentinə təbrik məktubları göndərdiyini xatırlayaraq bu münasibətlə öz təbriklərini də çatdırdı.



Dövlətimizin başçısı Amerika Prezidenti Donald Trampın bu iki mühüm hadisə ilə bağlı göndərdiyi məktublara və orada ölkəmiz və ikitərəfli münasibətlərimizlə əlaqədar ifadə etdiyi xoş fikirlərə görə minnətdarlığını bildirdi, bunun əlaqələrimizin strateji önemi bir daha nümayiş etdirdiyini dedi və qeyd etdi ki, Azərbaycan tərəfi ABŞ Prezidentinin ölkəmizə

olan münasibətini yüksək qiymətləndirir. Eyni zamanda, Prezident İlham Əliyev Azərbaycanın həyata keçirdiyi nəhəng enerji layihələrinin reallaşmasına ABŞ hökumətinin verdiyi dəstəyin böyük önəm daşdığını vurğuladı və bildirdi ki, Azərbaycan hər zaman müxtəlif enerji layihələri, o cümlədən böyük əhəmiyyət daşıyan “Cənub Qaz Dəhlizi” layihəsinin

reallaşmasında bu dəstəyi hissə edib.

Dövlətimizin başçısı bildirdi ki, Azərbaycan Əfqanıstan hökumətinə birbaşa və beynəlxalq səylər çərçivəsində dəstək göstərir və eyni zamanda, NATO-nun Əfqanıstandakı Qətiyyətli Dəstək missiyasına öz töhfəsini verir və bu missiyada Azərbaycan hərbiçilərinin sayı artırılıb. Azərbaycan

gələcəkdə də öz hərbiçilərinin sayını artırmağa hazırdır. Prezident İlham Əliyev daha sonra qeyd etdi ki, xüsusilə Bakı-Tbilisi-Qars dəmir yolu xətti işə düşdükdən sonra Azərbaycan Əfqanıstana böyük önəm daşıyan logistik dəstəyi təmin edir. Prezident İlham Əliyev bütün bunların Əfqanıstan hökuməti tərəfindən yüksək qiymətləndirildiyini dedi.

Azərbaycan Prezidenti qeyd etdi ki, Əfqanıstan üzrə Beynəlxalq Təmas Qrupunun toplantısı bunu bir daha nümayiş etdirəcək və Əfqanıstanda vəziyyətin sabitləşdirilməsi işinə böyük töhfə verəcək.

Xanım Alis Uels Azərbaycan Prezidenti ilə görüşün Əfqanıstana dair məsələlər ətrafında fikir mübadiləsi aparmaq üçün yaxşı imkan yaratdığını dedi. O, Azərbaycanın Əfqanıstana və bu ölkənin xalqına davamlı dəstəyini və eləcə də Əfqanıstandakı Qətiyyətli Dəstək missiyasında Azərbaycan hərbiçilərinin sayının artırılmasının ABŞ tərəfindən yüksək qiymətləndirildiyini bildirdi. Söhbət zamanı Azərbaycan-ABŞ ikitərəfli münasibətlərinin siyasi, iqtisadi, enerji və təhlükəsizlik sahələrində uğurla inkişaf etdiyi qeyd olundu, əlaqələrimizin bundan sonra da genişlənməsinə əminlik ifadə edildi.

Zakir Həsənov: “Azərbaycan Ordusu beynəlxalq sülhə və təhlükəsizliyə ciddi töhfə verməkdədir”

Azərbaycan Respublikası Silahlı Qüvvələr Günü münasibətilə “Gülüstən” sarayında tənənəli mərasim keçirilib. Müdafiə Nazirliyinin mətbuat xidmətindən bildiriblər ki, mərasim açıq elan edildikdən sonra ümummilli lider Heydər Əliyevin, Azərbaycanın müstəqilliyi və ərazi bütövlüyü uğrunda şəhid olan Vətən övladlarının xatirəsi bir dəqiqəlik sükutla yad edilib, dövlət himni səsləndirilib.

Mərasimdə dövlət və hökumət rəsmiləri, Milli Məclisin deputatları, xarici ölkələrin respublikamızdakı səfirləri, hərbi attaşeləri, beynəlxalq təşkilatların əməkdaşları, yubiley təbiri ilə əlaqədar ölkəmizə gələn nümayəndə heyətlərinin rəhbərləri və müharibə veteranları iştirak ediblər.

Müdafiə naziri, general-polkovnik Zakir Həsənov tədbirdə çıxış edərək bildirib ki, xalqımız Azərbaycan Ordusunun yaradılmasının 100-cü ildönümünü yüksək səviyyədə qeyd edir. Ümummilli lider Heydər Əliyevin qeyd etdiyi kimi, Azərbaycan Silahlı Qüvvələri 1918-ci ildə yaradılmış Cümhuriyyət Ordusunun varisidir. 1918-ci il iyunun 26-da Müsəlman Korpusunun əsasında Əlahiddə Azərbaycan Korpusunun təşkilinə başlanıb. Ulu öndər Heydər Əliyevin 1998-ci il 22 may tarixli Fərmanına əsasən Əlahiddə Azərbaycan Korpusunun yaradıldığı gün - 26 iyun tarixi Azərbaycan Ordusu Günü elan edilib. Həmin tarixdən bu gündək Azərbaycan Ordusu parlaq inkişaf yolu keçib.



Nazir vurğulayıb ki, 1918-ci ildə dost və qardaş Türkiyədən gələn hərbi qüvvələr və Əlahiddə Azərbaycan Korpusunun bölmələrindən ibarət olan Qafqaz İslam Ordusunun Azərbaycan torpaqlarını, xüsusilə Bakını işğaldan azad etməsi şanlı tariximizə qızıl hərflərlə həkk olunub. Həmçinin 1920-ci ildə Azərbaycan Ordusu dövlətimizin ərazi bütövlüyünə qarşı yönəlmiş erməni təcavüzünün qarşısının alınmasında böyük nailiyyətlər əldə edib. 1991-ci ildə - xalqımız müstəqilliyini bərpa etdikdən sonra Azərbaycan Milli Ordusu yaradılıb və Ordu quruculuğu sahəsində mü-

hüm addımlar atılıb.

Diqqətə çatdırılıb ki, Azərbaycanda müasir ordu quruculuğunun əsası ümummilli lider Heydər Əliyev tərəfindən qoyulub. Qısa müddətdə Ordumuz qarşısına qoyulan hər bir vəzifəni yerinə yetirməyə qadir olan mütəşəkkil hərbi qüvvəyə çevrilib. Hazırda Azərbaycan Ordusu Prezident, Silahlı Qüvvələrin Ali Baş Komandanı İlham Əliyevin rəhbərliyi ilə qabaqcıl orduların sırasında layiqli yer tutub. Ali Baş Komandanın qeyd etdiyi kimi, ordu quruculuğu dövlətimiz üçün ən başlıca məsələdir. Azərbaycan Ordusunun müdafiə qüdrətinin

və döyüş qabiliyyətinin artırılması, maddi-texniki təchizatının yaxşılaşdırılması, o cümlədən hərbi qulluqçuların sosial müdafiəsinin gücləndirilməsi bu siyasətin prioritet istiqamətlərindədir.

Qeyd olunub ki, ölkəmizin beynəlxalq birlik tərəfindən tanınmış torpaqları Ermənistan Respublikası tərəfindən işğal edilib. Dünya birliyi və bütün beynəlxalq təşkilatlar ölkəmizin ərazi bütövlüyünü tanıyır və dəstəkləyir, eləcə də Azərbaycanın haqlı mövqeyini müdafiə edir. Ancaq Ermənistan beynəlxalq hüquq normalarına məhəl qoymur və işğalçılıq niyyətindən əl çəkmir.

“Xalqımız, dövlətimiz və Prezident, Silahlı Qüvvələrin Ali Baş Komandanı tərəfindən Ordumuza və onun şəxsi heyətinə göstərilən diqqət və qayğı bir ali məqsədə - torpaqlarımızı erməni işğalçılarından azad edərək respublikamızın ərazi bütövlüyünün bərpasına, regionda sülh və əmin-amanlığın bərqərar olmasına ciddi töhfə verməyə xidmət edir.

Müdafiə Nazirliyi bir çox dövlətlə, həmçinin beynəlxalq təşkilatlarla əməkdaşlığını illərlə inkişaf etdirir. Bu gün dövlətimizin qarşısında ciddi təhlükəsizlik məsələlərinin olmasına baxmayaraq, Azərbaycan Ordusu sülhməramlı əməliyyatlarda iştirak edərək beynəlxalq sülhə və təhlükəsizliyə ciddi töhfə verməkdədir”, - deyə general-polkovnik Zakir Həsənov vurğulayıb.

Sonra bayram münasibətilə hərbi paradda iştirak edən xarici dövlətlərin yüksək vəzifəli şəxsləri “Azərbaycan Ordusunun 100 illiyi (1918-2018)” yubiley medalı ilə təltif ediliblər. Tədbir xalq mahnıları, Azərbaycan və xarici bəstəkarların əsərlərinin ifa olunduğu bayram konserti ilə yekunlaşıb.

Səməd Seyidov: “Bəzi QHT-lərin mentaliteti dəyişmək istiqamətində xüsusi maraqları olur”

Bu gün qeyri-hökumət təşkilatları o dərəcədə fəaldır ki, bəzən onlara həddindən çox inanırıq. Bu, yaxşıdır. Ancaq bəzi məqamlarla, xüsusilə də inam və məsuliyyət məsələsi ilə bağlı daha diqqətli olmalıyıq. Bu fikri AŞPA-nın yay sessiyası çərçivəsində lüksemburqlu deputat İv Kruštenin “Avropa Şurasına üzv dövlətlərdə QHT-lərin fəaliyyətində yeni məhdudiyyətlər” adlı hesabatının müzakirələrində qurumun vitse-prezidenti və Azərbaycan nümayəndə heyətinin rəhbəri Səməd Seyidov söyləyib.

Səməd Seyidov deyib ki, QHT-lər insanların onlara inamını və özələrinin insanlar qarşısındakı məsu-



liyətini nəzərə almalıdırlar. Xarici maliyyələşməyə xüsusi diqqət yetirilməlidir. Bəzən belə maliyyələşmələrin cəmiyyətin mentaliteti istiqamətində xüsusi maraqları olur. Yeni, bəzi QHT-lər, xüsusilə də xaricdən maliyyələşən cəmiyyətdəki mentaliteti dəyişmək istəyirlər. Belə halların Azərbaycanda,

Macarıstanda və digər ölkələrdə şahidi olmuşuq. Xaricdən maliyyələşən QHT-lər xalqın ənənələri, mentaliteti ilə bağlı problemlər yaradıblar. Buna görə QHT-lər məsuliyyəti dərk etməlidirlər. Belə halları gördükdə onlara inam itir.

Avropa Şurası QHT-lər və dövlətlər arasında əlaqə yaratmaq, ölkə daxilində QHT-lərin rolunu təyin etmək haqqında düşünülməlidir. Məhz belə halların nəticəsində Avropada, o cümlədən Birləşmiş Krallıq, Avstriya, Almaniya kimi demokratik ölkələrdə ciddi problemlər yaranır. Avropa Şurası QHT və dövlət nümayəndələrini bir araya gətirərək müzakirələr təşkil etməlidir.

“Ruhun həsrəti” filminin təqdimatı keçirilib



aprel şəhidi, polkovnik-leytenant Raquf Orucova həsr olunmuş “Ruhun həsrəti” sənədli filminin təqdimatı keçirilib. SİA-nın verdiyi məlumata görə, Mətbuat Şurasının (MŞ) təşəbbüsü ilə keçirilən toplantıda kütləvi informasiya vasitələrinin təmsilçiləri, Milli Məclisin deputatları və ictimaiyyət nümayəndələri iştirak ediblər. Tədbirdə ilk olaraq “Ruhun həsrəti” sənədli filmi nümayiş olu-

nub. Filmin nümayişindən sonra akademik Gövhər Baxşəliyeva bildirib ki, R. Orucov Murovdağda kəşfiyyət bölüyünün komandiri kimi düşmənlə üz-üzə ağır hərbcı həyatı yaşayıb.

Tədbirdə çıxış edən “Kaspi” qəzetinin təsisçisi Sona Vəliyeva filmin ərəşəyə gəlməsində əməyi olan hər kəsə təşəkkürünü bildirib. Sona Vəliyeva bildirib ki, qəhrəmanlarımız haqqında bu cür filmlərin çəkil-

məsi tədqirəlayiq haldır: “Filmdə Raquf Orucovun qəhrəmanlıqları geniş şəkildə əks olunub. Raquf Orucov daim xalqımızın qəlbində yaşayacaq. Biz öz qəhrəmanlarımız barədə geniş təbliğat aparmalıyıq”.

Cahangir Məmmədli sənədli filmin telekanallarda nümayişinin zəruriliyini vurğulayıb. Bundan əvvəl aprel şəhidləri olan pilotlara həsr olunmuş “Aprel şəkilləri” sənədli filminin təqdimatının keçirildiyini xatırladan MŞ sədri, millət vəkili Əflatun Amaşov qeyd edib ki, “Ruhun həsrəti” filminin çəkilişləri Bakıda və Ağdamda aparılıb. Tədbir zamanı bildirilib ki, Raquf Orucov Azərbaycan Silahlı Qüvvələrinin Ermənistanla müharibədə şəhid verdiyi yeganə briqada komandiridir. Mətbuat Şurası və “Veysələoğlu” Şirkətlər Qrupunun təşəbbüsü ilə hazırlanan filmin ssenarisi şəhidin həyat yoldaşı Sevinc Orucovaya məxsusdur. Filmin rejissorları Kəmalə Mirzəyeva və Miranə İsmayıl, layihənin rəhbərləri Ə.Amaşov və Bəxtiyar Qaracadır.

Seymur Orucov: “Azərbaycan xalqı öz ordusu ilə qürur duyur”

“Azərbaycan xalqı öz ordusu ilə qürur duyur. Bugünlər yaranmasının 100 illiyini qeyd etdiyimiz Azərbaycan Silahlı Qüvvələri ən müasir dünya standartlarına cavab verir”. Bu fikri YAP Gənclər Birliyinin sədri, partiyanın Siyasi Şurasının üzvü Seymur Orucov deyib.

S.Orucov bildirib ki, hazırda Azərbaycan Silahlı Qüvvələri dünyanın 50 ən güclü orduları sırasındadır. Onun sözlərinə görə, həm Azərbaycan ordusunun maddi-texniki bazası, hərbi hazırlığı, həm də hərbi strateji hazırlığı yüksək səviyyədədir. Bilirsiniz ki, Azərbaycan ordusunun maddi-texniki təminatı ilə bərabər onun savadlı kadrlarının olması da vacib şərtdir.

“Azərbaycanın güclü ordusu müasir tələblərə cavab verən şəkildə, vətənpərvər ruhda qurulub. Ordumuz öz gücünü 2016-cı ilin aprel döyüşlərində göstərdi. Həm döyüşlərin hazırlıq səviyyəsi, vətənpərvərlik, həm də əsgərlərimizin fədakarlığı buna ən böyük nümunələrdən biri idi. Məhz bunun nəticəsidir ki, biz qısa müddət ərzində dünyanın ən güclü 50 ordusu sırasına daxil olmuşuq. Hərbi paradların keçirilməsi də həmin o dövlətin qürurudur, dövlətin, millətin Vətənə olan sevgisinin bir göstəricisidir. Nəzərə alsaq ki, ordunun böyük əksəriyyəti gənclərimizdən formalaşmış, bu fakt müasir Azərbaycan gəncliyinin yüksək vətənpərvərlik ruhunda formalaşdığını təsdiqləyir. Şübhə yoxdur ki, ordumuz cənab Prezident, Ali Baş Komandan İlham Əliyevin əmri ilə torpaqlarımızı işğaldan azad etməyə hazırdır”-deyə, YAP GB-nin sədr qeyd edib.

Bəhriz Quliyev: “Bu parad Azərbaycan Ordusunun gücünü bütün dünyaya nümayiş etdirdi”

“Ölkə Prezidenti, Ali Baş Komandan İlham Əliyevin qətiyyətli siyasəti nəticəsində Azərbaycan hərbi potensialını xeyli artıraraq, ordumuz ən müasir silah-sursat, texnika, avadanlıq ilə təmin olunub. Eyni zamanda, maddi-texniki təchizat və döyüş qabiliyyəti artırılıb”. Bu fikirləri “Səs” qəzetinin baş redaktoru Bəhriz Quliyev deyib.

B.Quliyev bildirib ki, Silahlı Qüvvələrimiz Cənubi Qafqazın ən güclü ordusu sırasında yer almaqla yanaşı, dünya orduları sırasında 50-ci yerdə qərarlaşıb. Onun sözlərinə görə, Prezident İlham Əliyev iyunun 26-da keçirilən hərbi paradın çıxışında bu və digər əhəmiyyətli nüanslara toxunaraq vurğulayıb ki, Ordumuz müasir maddi-texniki təchizat baxımından dünyanın ən nadir ölkələrindən biridir və Silahlı Qüvvələrimizin döyüş qabiliyyəti yüksək səviyyədedir, hərbi sənayemiz ən müasir qaydalara uyğun olaraq inkişaf edir.

B.Quliyev onu da qeyd edib ki, təkcə 2016-cı ilin aprel döyüşlərində, eləcə də bu ilin mayında Naxçıvanda əldə edilən möhtəşəm hərbi zəfərlərimiz Ordumuzun gücünü və qabiliyyətini nümayiş etdirdi: “İşğal altında olmuş torpaqlarımızın düşmən tapdağından azad edilməsi mərhələsi ölkə rəhbərimizin də qeyd etdiyi kimi davam edəcək və bu parad Azərbaycan Ordusunun gücünü düşməne və bütün dünyaya nümayiş etdirəcəkdir. Belə ki, cəbhədə əldə edilən qələbələr, xüsusilə aprel döyüşləri Ermənistanın öz ordusu ilə bağlı yaydığı mifi darmadağın etdi. Habelə, Naxçıvan əməliyyatı da göstərdi ki, Azərbaycan Ordusu güclü Ordudur və istənilən vəzifəni yerinə yetirə bilər. Möhtərəm Ali Baş Komandanımız bu faktora da toxunaraq vurğuladı ki, Ermənistan Azərbaycanla rəqabət apara bilmir və heç vaxt buna nail ola bilməyəcək. O cümlədən, Azərbaycan heç vaxt işğalla barışmayacaq və öz ərazi bütövlüyünü bərpa edəcək. Əlbəttə, biz bu reallıqları öz gözələrimizlə görür və şahidi olururuq ki, Silahlı Qüvvələrimiz hər an torpaqlarımızı işğaldan azad edə bilmək gücündədir.

Baş redaktor deyib ki, işğalçı Ermənistan da artıq bu gerçəkliyi anlayır. Çünki vaxtilə onların tapdığı altında olan ərazilərimizdə müqəddəs üçrəngli bayrağımız dalğalanmaqdadır. “Dövlətimizin başçısı da bu məsələni önə çəkərək vurğuladı ki, bu gün hərbcilərimiz ermənilərin ərazimizdə qazdıqları sənğərlərdə xidmət göstərirlər. Şanlı Ordumuz bunu əməli şəkildə bütün dünyaya sübut etdi. Söz yox ki, cənab Prezidentin də dediyi kimi, gün gələcək, işğaldan azad olunmuş torpaqlarda qaldırılan Azərbaycan bayrağı “Azadlıq” meydanına gətiriləcək və hərbi paradla nümayiş etdiriləcək. Biz, dövlətimizi seven, onun uğrunda hər an canımızdan keçməyə hazır olan vətəndaşlar olaraq, məhz bu gerçəkliyə inanır, Ali Baş Komandanımızın ətrafında birləşərək, Onun əmrini gözləyirik”-deyə, B.Quliyev vurğulayıb.

Türkiyə KİV-ləri Bakıda keçirilən hərbi paradla yazır

Azərbaycan Respublikası Silahlı Qüvvələrinin yaradılmasının 100 illik yubileyi münasibətilə iyunun 26-da Bakının Azadlıq meydanında keçirilən təntənəli hərbi parad qardaş Türkiyənin kütləvi informasiya vasitələrində geniş işıqlandırılıb. SİA xəbər verir ki, Azərbaycan Respublikasının Prezidenti, Silahlı Qüvvələrin Ali Baş Komandanı İlham Əliyevin, birinci xanım Mehriban Əliyevanın, dövlət və hökumət rəsmilərinin, Milli Məclisin deputatlarının, xarici ölkələrin respublikamızdakı səfirlərinin, hərbi atəşələrinin, beynəlxalq təşkilatların əməkdaşlarının, yubiley tədbiri ilə əlaqədar ölkəmizə gələn nümayəndə heyətlərinin rəhbərlərinin, müharibə veteranlarının və paytaxt ictimaiyyətinin nümayəndələrinin hərbi parada

baxmasının da əks olunduğu informasiyalarda günbəgün qüdrətlənən Azərbaycan Silahlı Qüvvələrinin hərtərəfli inkişaf edərək qüdrətli orduya çevrilməsinə diqqət çəkilir.

Qardaş ölkənin geniş tərkibli heyətlə paradda iştirakı, o cümlədən Türkiyə istehsalı olan hərbi texnika və məhsulların Ordumuzun təchizatına daxil edilməsi və s. maraqlı məqamlar informasiyalarda xüsusi vurğulanıb. Anadolu agentliyinin hərbi paradla yaydığı 45 fotosəkil Silahlı Qüvvələrimizin qüdrətini, Ordumuzun hərbi hazırlığını və yüksək təchizatını dolğun əks etdirir. Agentliyin 22 foto ilə təqdim etdiyi ikinci fotosessiya isə “Türk Ulduzları” və “Solo Türk” aviasiya qrupları Bakı səmasında sərlövhəsi ilə oxucuların diqqətinə



çatdırılıb. Bu fotosessiyalar onlarla nüfuzlu xəbər portalında da yayımlanıb. Türkiyənin nüfuzlu “Milliyyət” “Axsan”, “Star”, “Yeni Şəfəq”, “Sabah” və digər qəzetlərində də Azadlıq meydanındakı hərbi parad barədə geniş informasiyalar dərc edilib. Yazılarda Azərbaycan Ordusunun qüdrətlənməsi qardaş ölkələrimizin və xalqlarımızın qürur mənbəyi kimi təqdim olunub. Azərbaycan Ordusunun yaradılmasının 100 illik yubileyi münasibətilə keçirilən hərbi parad Türkiyənin televiziya kanallarında da geniş işıqlandırılıb.

28 iyun 2018-ci il

“Sərhəd” Hərbi-İdman Oyunlarının final mərhələsinin təntənəli açılışı olub



Dövlət Sərhəd Xidmətinin mətbuat mərkəzindən qəzetimizə verilən məlumatla görə, Dövlət Sərhəd Xidmətinin Lənkəran sərhəd dəstəsində “Sərhəd” Hərbi-İdman Oyunlarının final mərhələsinin təntənəli açılış mərasimi keçirilib.

Azərbaycan Silahlı Qüvvələrinin 100 illik yubileyinə təsadüf edən tədbirdə çıxış edən Ulu Öndər Heydər



orta məktəbinin “Araz”, Cəlilabad rayonu Ləkin kənd tam orta məktəbinin “Ləkin”, Lənkəran rayonu Haftoni kənd tam orta məktəbinin “Xəzər”, Qəbələ rayonu Vəndam kənd tam orta məktəbinin “Vəndam-1”, Zaqatala rayonu Yuxarı Çardaxlar kənd tam orta məktəbinin “Sərhədçi”, Yevlax rayonu 5 №-li tam orta məktəbin “Çeviklər”, Qazax rayonu 1-ci Şıxlı kənd tam orta məktəbin “Dəli Kür”, Qusar

rayonu Yuxarı Zeyxur tam orta məktəbinin “Zeyxur” və Xəzər rayonu 117 №-li tam orta məktəbin “Xəzər” komandaları iştirak ediblər.

“Sərhəd” Hərbi-İdman Oyunlarının final mərhələsində məktəblilər, ənənəvi olaraq, “Sıra hazırlığı”, “Sərhəd naryadı tərəfindən nəqliyyat vasitələrinə baxışın təşkili”, “Avtomatın sökülməsi və yığılması”, “Sərhəd pozucusunun yaxalanması və onun



Əliyevin dövlət sərhədlərimizin qorunması, Azərbaycan sərhəd mühafizəsinin formalaşması və inkişafı istiqamətindəki xidmətlərini, böyük dövlət xadiminin müəyyənləşdirdiyi milli sərhəd strategiyasının Azərbaycan Respublikasının Prezidenti Silahlı Qüvvələrin Ali Baş Komandanı Cənab İlham Əliyev tərəfindən uğurla həyata keçirilməsi sayəsində ölkəmizin sərhəd mühafizəsinin ən müasir tələblər səviyyəsinə qaldırılmasını böyük iftixar hissi ilə qeyd ediblər.

Dövlət Sərhəd Xidmətinin, Təhsil Nazirliyinin, Gənclər və İdman Nazirliyinin birgə tədbirlər planı əsasında, hər il ənənəvi olaraq,

keçirilən “Sərhəd” Hərbi-İdman Oyunlarının gənc nəslin Vətənə sədaqət ruhunda tərbiyə olunmasında, sərhədçi peşəsinə marağın artırılmasında böyük rol oynadığı xüsusi vurğulanıb.

“Sərhəd” Hərbi-İdman Oyunlarına respublikamızın 34 sərhədyanı və digər rayonlarından 178 məktəbin 890 nəfər şagirdi qatılmış və gərgin mübarizə şəraitində keçən oyunların zona yarışlarının qalibi olmuş 10 komanda final mərhələsinə vəsiqə qazanıb.

Oyunların final mərhələsində Naxçıvan MR Babək rayonunun Nəhrəm kəndinin 2 №-li tam orta məktəbinin “Babək”, Beyləqan rayonu Araz qəsəbəsinin 1 №-li tam

təxliyəsi”, “TOZ-8 tufəngindən hədəfə atəş açmaq”, “Maskalanma”, “Yaralanmış sərhəd naryadı üzvünə ilkin tibbi yardımın göstərilmək təxliyə olunması” və “Ləpirçilik” mərhələlərində öz bilik və bacarıqlarını nümayiş etdirəcəklər. Hərbi-İdman Oyununun keçirildiyi günlərdə məktəblilər hərbi hissədə yaradılmış şəraitlə tanış olacaq, Lənkəran və Astara rayonlarında onlar üçün bir sıra maraqlı ekskursiyalar təşkil olunacaq, çoxsaylı mədəni-kütləvi tədbirlər, bilik və idman yarışları keçiriləcək.

“Sərhəd” Hərbi-İdman Oyunları 3 iyun 2018-ci il tarixdə başa çatacaqdır.

ZÜMRÜD

Vüqar Rəhimzadə: “Lələtəpə, Günnüt zəfərləri ordumuzun gücünün, qüdrətinin göstəricisidir”

“Bu il Azərbaycanın ictimai-siyasi tarixində mühüm hadisələrlə yadda qalacaq. Bu mənada, Azərbaycan Xalq Cübhüyyətinin (AXC) yaradılmasının 100 illik yubileyini xüsusi olaraq vurğulamaq lazımdır. Bu şərəfli tarix Azərbaycanın dövlətçilik ənənələrinin zənginliyindən xəbər verir. Bu il biz həm də Silahlı Qüvvələrimizin yaradılmasının 100 illik yubileyini qeyd edirik. Məhz 1918-ci ildə, AXC dövründə Azərbaycan Ordusunun yaradılması ilə bağlı qərar verildi. Çox təəssüf ki, AXC-nin 23 ay ömür sürməsi nəticəsində Azərbaycan Milli Ordusunun formalaşması yarımcıq qaldı. 1991-ci ildə dövlət müstəqilliyinin bərpasından sonra ordu ilə bağlı aparılan islahatlar o qədər də ürəkəcan deyildi. Elə bunun nəticəsində torpaqlarımızın 20 faizi Ermənistan tərəfindən işğal edildi. Nizamsız silahlı birləşmələr düşmən işğalının qarşısını ala bilmədi. Hökumət daxilindəki satqınların “səyi” nəticəsində Ermənistan işğalçılıq və soyqırımı siyasətini həyata keçirməkdə idi. 1993-cü ildə Ümummilli Liderimiz Heydər Əliyevin xalqın təkidli tələbi ilə ikinci dəfə hakimiyyətə qayıdışı sayəsində işğalın qarşısı alındı və atəşkəs əldə edildi. Ölkədəki kaos və anarxiyaya son qoyuldu, ictimai-siyasi sabitlik yarıldı. Bütün bunlarla yanaşı, Azərbaycan Ordusu yeni inkişaf mərhələsinə qədəm qoydu.” Bu fikirləri KİV-ə açıqlamasında Yeni Azərbaycan Partiyası Siyasi Şurasının üzvü, “İki sahil” qəzetinin baş redaktoru Vüqar Rəhimzadə bildirib.

Vüqar Rəhimzadə qeyd edib ki, bu il 100 illik yubileyi qeyd edilən Azərbaycan Ordusu dünya miqyasında öz gücü, maddi-texniki təminatı, nizamı və hazırlığı ilə seçilir: “1993-2003-cü illər ərzində Azərbaycanda ordu quruculuğu sahəsində mühüm işlər görüldü, yeni uğurlar əldə edildi. 2003-cü ildən başlayaraq Möhtərəm Prezidentimiz İlham Əliyevin məqsədyönlü fəaliyyəti nəticəsində Azərbaycan Ordusu tamamilə yeni tərəqqi dövrünə qədəm qoydu. Ordumuz ən müasir silahlara və hərbi texnika ilə təmin edildi. Dövlət büdcəsindən hərbi sahəyə ayrılan xərclər dəfələrlə artırıldı və mühüm kadr islahatları həyata keçirildi. 2003-cü ildən bu günə qədər hərbi xərclər 15 dəfə artıb. Onlarla hərbi şəhərcik yaradılıb. Hərbi



çilərin mənzil-məişət məsələləri yüksək səviyyədə öz həllini tapır. Son illərdə 20-dən çox hərbi zavod yaradılıb, 1200 adda hərbi təyinatlı müxtəlif məhsul istehsal olunur. Həyata keçirilən bütün bu tədbirlər nəticəsində, Azərbaycan Ordusu dünya miqyasında ən güclü ordular sırasına daxil olub.”

“İki sahil” qəzetinin baş redaktoru vurğulayıb ki, iyun ayının 26-da Azərbaycan Respublikası Silahlı Qüvvələrinin 100 illik yubileyi münasibətilə keçirilən möhtəşəm hərbi parad bir daha ordumuzun gücünü dünyaya nümayiş etdirdi: “Paradda 240-dan çox hərbi texnika, gəmilər, 70-dən artıq uçuş vasitəsi, ən müasir zirehli texnikalar, raket və artilleriya qurğuları, hava hücumundan müdafiə sistemləri, helikopterlər, pilotsuz uçuş aparatları və s. nümayiş etdirildi. Təntənəli hərbi paradı çıxış edən Möhtərəm Prezidentimiz, Silahlı Qüvvələrin Ali Baş Komandanı İlham Əliyev bəyan etdi ki, 2003-cü ildən başlayaraq, bütün istiqamətlər üzrə işlər sürətlə gedir, o cümlədən, ordu quruculuğu sahəsində: “Ordu quruculuğu bizim üçün ən başlıca, ən prioritet məsələdir. Bu da təbii. Çünki biz müharibə şəraitində yaşayırıq. Müharibə hələ bitməyib. Müharibənin birinci mərhələsi başa çatıb. Bizim əsas vəzifəmiz ölkəmizin ərazi bütövlüyünü bərpa etməkdir.” Ali Baş Komandanın bu bəyanatı Ordumuzun ruh yüksəkliyini daha da artırır, gələcək zəfərlər və qələbələr üçün stimül yaradır.”

Vüqar Rəhimzadə onu da əlavə edib ki, Azərbaycan Ordusu bu gün torpaqlarımızı işğaldan azad etməyə tam hazırdır: “2016-cı ilin aprel döyüşləri, eyni zamanda, keçən ay Naxçıvanın 1990-cı illərin əvvəllərində ermənilər tərəfindən zəbt edilmiş 11 min hektar torpağının Naxçıvan Əlahiddə Ümumqoşun Ordusu tərəfindən aparılmış uğurlu əməliyyat nəticəsində, azad edilməsi bir daha bu reallığı ortaya qoyur. Lələtəpə, Günnüt zəfərləri ordumuzun gücünün və qüdrətinin göstəricisidir. Düşmən işğalından azad edilən bu torpaqlara sancılan Azərbaycan bayrağı gün gələcək Şuşada, Xankəndidə, Laçında dalğalanacaq. O gün uzaqda deyil...”

Müdafiə Nazirliyi: Ordumuzun əks-həmlə əməliyyatı Ermənistanı nokauta salıb

Naxçıvan istiqamətində Ordumuzun həyata keçirdiyi əks-həmlə əməliyyatı Ermənistanı həqiqi mənada nokauta salıb. Ermənistan mətbuatının “Günnüt əməliyyatı”nı növbəti dəfə müzakirəyə çıxarması bunu bir daha sübut edir.

Bunu Naxçıvan Əlahiddə Ümumqoşun Ordusunun uğurlu əməliyyat keçirərək 11 min hektar ərazini düşməndən təmizləməsindən sonra Ermənistan media nümayəndələrinin bir qrupunun guya heç bir şey olmamış kimi cəbhənin həmin istiqamətinə səfər etməsi barədə məlumatla əlaqədar olaraq Müdafiə Nazirliyinin mətbuat xidmətindən bildiriblər. Nazirliyin açıqlamasında qeyd olunub: “Azərbaycan əsgərinin vurduğu tərs sildədən özünə gələ bilməyən və məğlubiyyəti həzm etmək iqtidarında olmayan Ermənistanın hərbi-siyasi rəhbərliyi xalqının qorxusundan dolayı yollar və müxtəlif uydurmalar hesabına özünə bərat qazanmağa çalışır. Azərbaycan tərəfinin



azad edilmiş ərazilərdən nümayiş etdirdiyi video-foto çəkilişlərə heç bir tutarlı faktla cavab verə bilməyən Ermənistanın məkanı belli olmayan, hansısa dağlıq ərazilərə “press-tur”lar təşkil etməkdən başqa çıxış yolu qalmır. Azərbaycan əsgərinin Naxçıvanda azad etdiyi ərazilərə mülki əhalinin qayıtması, bu yerlərdə həyatın yenidən bərpa edilməsi artıq müzakirə olunmayan danılmaz faktdır”.

“Hərbi parad ölkəmizdə ordu quruculuğu işinin yüksək səviyyədə təşkil olunmasının əyani nümayişi idi”

Azərbaycan Ordusunun 100 illiyi münasibətilə təşkil olunmuş parad, əslində ölkəmizdə həyata keçirilən ordu quruculuğu işinin necə yüksək səviyyədə təşkil olunmasının əyani nümayişi idi”. Bunu SİA-ya açıqlamasında Milli Məclisin deputatı, “Yeni Azərbaycan” qəzetinin baş redaktoru Hikmət Babaoğlu deyib. Millət vəkili sözlərinə görə, hər bir azərbaycanlı dərk edir ki, hazırkı mürəkkəb tarixi şəraitdə ölkəmizin ərazi bütövlüyünün bərpası məsələsində arxalana biləcəyimiz yeganə güc məhz milli ordumuzdur: “Ona görə də Ali Baş Komandanımız, Prezident İlham Əliyev öz çıxışında bildirdi ki, Azərbaycan işğalla heç vaxt barışmayacaq. Azərbaycan öz ərazi bütövlüyünü bərpa etməlidir və bərpa edəcək. Bunun üçün güclü ordu yaratmalı idik. Bu gün tam əminliklə deyə bilərəm ki, buna nail ola bilmişik. Hazırda Ordumuzun belə güclü olması, ən müasir silahlarla təhciz edilməsi, döyüş tapşırıqlarını qüsursuz yerinə yetirə bilməsi hərbi-siyasi realıqdır. Bu realıq bizdə qürur və fəxarət yaratdığı kimi işğalçı Ermənistan da qorxu və vahimə yaradır”.



Hikmət Babaoğlu deyib ki, Ali Baş Komandanımızın çıxışından dərhal sonra işğalçı Ermənistan mətbuatının bu çıxışda səsləndirilən hər bir fikri ayrı-ayrılıqda təhlil etməsi təsadüfi deyil: “Ancaq düşmənin məsələyə münasibəti reallığı deyildir. Azərbaycan or-

dusu bir-birinin ardınca elə qələbələrə imza atır ki, bu ciddi uğurlar problemin həllində yeni mərhələ yaradacaq keyfiyyət dəyişiklikləri formalaşdırır”. Millət vəkili fikrincə, aprel döyüşləri ilə başlayan bu yeni mərhələ Günnüt kəndinin və ətraf yüksəkliklərin işğaldan azad edilməsi ilə davam edir.

“Biz addım-addım məqsədlərimizə doğru irəliləyirik. Hazırkı hərbi vəziyyəti təsvir edən Prezident İlham Əliyev bildirdi ki, düşmən bilməlidir ki, onun bir dəne də olsun hərbi və ya strateji obyektini yoxdur ki, Azərbaycan Ordusu onu məhv edə bilməsin. Düşmənin bütün hərbi obyektləri, bütün strateji əhəmiyyətli məntəqələri Azərbaycan Ordusu tərəfindən məhv edilə bilər”, - deyən baş redaktor əlavə edib ki, parad nümayiş etdirilən yaxud etdirilməyən silah və sursatlarımız, ordumuzun yüksək döyüş qabiliyyəti və vətənpərvərlik əhval-ruhiyyəsi hazırkı vəziyyətdə Azərbaycanın üstünlüyünü diqtə edən əsas amillərdir.

Tarixi zəfər

“Hərbi parad bir daha Azərbaycan dövlətinin çox böyük hərbi qüdrətə və gücə malik olduğunu təsdiq etdi”

Məlum olduğu kimi, iyunun 26-da Azərbaycan Respublikası Silahlı Qüvvələrinin yaradılmasının 100 illik yubileyi münasibətilə Bakının “Azadlıq” meydanında təntənəli hərbi parad keçirildi. Təntənəli mərasimdə 240-dan çox hərbi texnika, gəmilər, 70-dən artıq uçuş vasitəsi, o cümlədən, silahlanmaya yeni qəbul edilmiş ən müasir zirehli texnikalar, raket və artilleriya qurğuları, hava hücumundan müdafiə sistemləri, helikopterlər, pilotsuz uçuş aparatları kimi müxtəlif növ ən yeni silah və texnikalar nümayiş olunub. Söhbət etdiyimiz müsahiblərimiz paradın yüksək səviyyədə təşkil olunmasının və keçirilməsinin Azərbaycan Ordusunun gücünün və qüdrətinin nümunəsi olduğunu bildirdilər.

Millət vəkili Tahir Mirkişili: “Keçirilən hərbi parad dostları sevindirdi, düşmənləri qorxuya saldı”



- 100 il öncə yaranan Azərbaycan Ordusu bu gün dünyanın ən güclü 50 ordu-

su siyahısındadır. İstifadə etdiyi texnologiyalara görə isə dünyanın ən müasir ordularındandır. Ordumuzun gücünü işğal altında olan torpaqlarımızın azad olunması üçün aparılmış əməliyyatlar da göstərdi. Aprel hadisələri, Naxçıvan əməliyyatı və s. Ordumuzun əsas gücü həm də onun güclü və müdrik Ali Baş Komandanının olmasıdır. Keçirilən hərbi parad dostları sevindirdi, düşmənləri qorxuya saldı. Azərbaycan Ordusu hazırda qarşıya qoyulan istənilən tapşırığı yerinə yetirmək iqtidarındadır.

“Paralel” qəzetinin baş redaktoru Tapdıq Abbas: “Hər bir ölkə vətəndaşının öz güclü Prezidenti və Ordusu ilə fəxr etdiyini görmək çox xoşdur”



- Azərbaycan Ordusunun yaranmasının 100 illik yubileyinə həsr olunmuş hərbi parad olduqca möhtəşəm keçirildi. Bu hərbi pa-

rad, ilk növbədə, Azərbaycan Ordusunun qüdrətinin həm dünyaya, həm də düşməne nümayişi idi. Hərbi parad bir daha Azərbaycan dövlətinin çox böyük hərbi qüdrətə və gücə malik olduğunu təsdiq etdi. Ermənistan bu paradın sonra Azərbaycanın hansı böyük hərbi gücə malik olduğunu gördü və təbii olaraq belə bir gücün qarşısında dayana bilməyəcəyini də dərinlən dərk etdi. Hətta demək olar ki, hərbi parad düşməni vahimələndirdi. Bu, Ermənistan mətbuatından da aydın sezilir. Hərbi parad ölkə Prezidenti, Ali Baş Komandan İlham Əliyevin söylədiyi möhtəşəm nitqi dinlədikdən sonra, hər bir ölkə vətəndaşı kimi, mən də ölkəmizin hərbi gücü ilə bir daha fəxr etdim! Fəxr etdim ona görə ki, Ali Baş Komandanımızın qətiyyətlə, cəsaretlə - “Biz Xankəndiyə, Şuşaya, işğal altında olan torpaqlarımıza mütləq qayıdacağıq!”- deməsi düşməne açıq şəkildə ciddi xəbərdarlıq idi. Cənab Prezidentimizin qətiyyətli mövqeyi hər bir vətəndaşımız üçün çox böyük ruhlandırıcı amildir. Etiraf edək ki, Cənab Prezidentin son illər apardığı uğurlu daxili və xarici siyasət ölkəmizin hərbi qüdrətinin güclənməsinə səbəb olub, ölkəmizin beynəlxalq nüfuzunun artmasına gətirib çıxarıb. Hər bir ölkə vətəndaşının öz güclü Prezidenti

və Ordusu ilə fəxr etdiyini görmək çox xoşdur.

İnsan Hüquqları XXI əsr Fondunun sədri Şahin Camalov: “Qarabağın geri alınması və Azərbaycana qovuşması uzaqda deyil”



- Azərbaycan Xalq Cümhuriyyətinin Azərbaycan Milli Ordusunun 100 illiyi ilə bağlı keçirilən hərbi paradlar birinci növbədə Azərbaycan dövlətinin gücünün dünyaya göstərilməsi baxımından çox əhəmiyyətli idi. Cənab Prezident İlham Əliyevin oradakı çıxışı və məsələyə münasibəti, ümumiyyətlə, bir daha göstərdi ki, biz Qarabağı unutmamışıq və Qarabağın geri alınması və Azərbaycana qovuşması uzaqda deyil. Azərbaycan Ordusunun 100 illiyi ilə bağlı keçirilən təntənəli hərbi parad zamanı göstərilən hərbi texnika düşməni vahiməyə salıb. Bunu hərbi rejimin açıqlamalarından və çıxışlarda sezmək mümkündür. Bir sözlə, müstəqillik dövründə ordumuzun keçdiyi yolu görəndə, biz buna bir daha əmin oluruq ki, işğal altında olan torpaqlarımızı azad etmək heç də çətin olmayacaq. Ordumuz istənilən məqamda Ali Baş Komandanın əmrində Xankəndidə, Şuşada, Ağ-

DSX əməkdaşlarının uğurlu əməliyyatları davam edir



Dövlət Sərhəd Xidmətinin Mətbuat Mərkəzinin məlumatına görə, Azərbaycan Respublikasının Dövlət Sərhəd Xidməti tərəfindən etibarlı sərhəd mühafizəsinin təmin edilməsi sahəsində əməliyyat-axtarış və sərhəd-mühafizə tədbirləri uğurla davam etdirilir. Belə ki, 2018-ci ilin 24 iyun tarixində 23:30 radələrində DSX əməkdaşlarının sayıqlığı və peşəkarlığı sayəsində külli miqdarda narkotik vasitənin qanunsuz dövriyyədən çıxarılması təmin olunub.

Həmin tarixdə Lənkəran rayonunun Vel kəndi yaxınlığındakı sahil nəzarəti məntəqəsinin xidməti sahəsində toy mərasimi üçün xüsusi bəzədilmiş “Wolkswagen” markalı AZ 90-HC-666 dövlət nömrə nişanlı avtomobil ilə əraziyə gəlmiş 2 nəfər naməlum şəxsin hərəkətləri diqqəti cəlb edibdir. Belə ki, həmin şəxslərin sahildən 10-15 metr aralı olan əraziyə güllərlə bəzədilmiş avtomobillə gecə vaxtı gəlmələri, onlardan birinin avtomobildən düşərək, aralanması və əlində dolu kəsə ilə qayıtması şübhə doğurubdur.

Qeyd edilən şəxslər şübhəli şəxs qismində saxlanılmış, avtomobilə qoyulan kəsənin içərisində ümumi çəkisi 8 kq 405 qram olan narkotik maddə (o cümlədən, 6 kq 115 qram tiryək, 250 qram metafetamin, 1 kq həşiş qətranı, 1 kq 40 qram heroin) aşkar olunubdur. Saxlanılmış vətəndaşların şəxsiyyəti dəqiqləşdirilib, onların Lənkəran rayon sakinləri 1982-ci il təvəllüdü Məmmədov Məmməd Əsəd oğlu və 1983-cü il təvəllüdü Kərimov Aqşin Qubad oğlu olmaları müəyyən edilibdir.

Fakt üzrə Dövlət Sərhəd Xidmətinin İstintaq və Təhqiqat İdarəsi tərəfindən Cinayət Məcəlləsinin müvafiq maddələri ilə cinayət işi başlanılıbdir.

R.HÜSEYNOVA

ABŞ Dövlət Departamentinin təmsilçisi Azərbaycana gələcək

ABŞ dövlət katibinin Cənubi və Mərkəzi Asiya məsələləri üzrə köməkçisinin birinci müavini Alis Uells Azərbaycana gələcək. SİA-nın məlumatına görə, bu barədə ABŞ Dövlət Departamentinin rəsmi saytında bildirilib. Məlumatla görə, A.Uells 27-29 iyun tarixlərində Bakıda səfərdə olacaq. O Bakıda iyunun 28-də keçiriləcək Əfqanıstan üzrə Beynəlxalq Təmas Qrupunun toplantısında iştirak edəcək. Səfər çərçivəsində ABŞ rəsmisi Azərbaycan hökumətinin yüksək səviyyəli rəsmiləri görüşərək Azərbaycanın Əfqanıstan hökumətinə və NATO-nun Əfqanıstandakı qətiyyətli dəstək missiyasına davamlı dəstəyinə görə təşəkkür edəcəyi bildirilir. Xanım Uells eyni zamanda İslam Əməkdaşlıq Təşkilatının (İƏT) yüksək səviyyəli nümayəndələri ilə də görüşəcək.



damda və digər işğal altında olan torpaqlarımızda üçrəngli bayrağımızı dalğa-

landırmağa qadirdir.

GÜLYANƏ

Qarşılıqlı tərəfdaşlıq münasibətlərinə önəm verən Azərbaycan dünyaya inteqrasiya edir

Strateji-coğrafi mövqeyinə görə zaman-zaman güclərin diqqət mərkəzində olan, müxtəlif təzyiqlərə məruz qalan Azərbaycan gərgin ictimai-siyasi dövrünü yaşasa da, müstəqillik uğrunda mübarizəsi illəri, qərinələri əhatə edib. Ötən əsrin əvvəllərində, 1918-ci il mayın 28-də müstəqil Şərqi ilk demokratik, parlamentli respublika olan Azərbaycan Xalq Cümhuriyyəti yaradıldısa da, müəyyən təzyiqlərdən sonra cəmi 23 ay yaşadı.

Ancaq AXC qısa zaman məsafəsində söz azadlığı, demokratiya, gender bərabərliyi kimi dəyərlərə imza atdı və müsəlman xalqlarına müstəmləkəçilikdən xilas olmağın, nəcatin yolunu göstərdi. Cümhuriyyət dövründə milli ordunun yaradılması, atributlar, dövlət dili haqqında qanunların qəbul olunması, Azərbaycanın sərhədlərinin və təhlükəsizliyinin təmini istiqamətində böyük işlər görüldü. Cəmi üç ay ərzində parlamentdə təxminən 270-dək qanun layihəsinin müzakirəyə çıxarılması və 230-nun qəbulu milli dövlətçiliyin əsaslarının formalaşdırılmasına və gücləndirilməsinə təsirini göstərdi.

Bəli, tarixdə izi və rolu olan AXC-nin yaranma tarixindən 100 il ötür və xalqımız bu yubiley tədbirini böyük şevinc və qürurlu qeyd edir. Azərbaycan Prezidenti İlham Əliyevin 2018-ci ilin ölkəmizdə "Azərbaycan Xalq Cümhuriyyəti İli" elan olunması və Cümhuriyyətin 100 illik yubileyinin yüksək səviyyədə qeyd edilməsi ilə bağlı məlum sərəncamları dövlətçilik tariximizə olan böyük əhəmiyyətdir.

"MÜSTƏQİLLİK HƏR SEYDƏN ƏVVƏL DÖVLƏTİN, XALQIN MARAQ VƏ MƏNAFİYİNƏ UYGUN MÜSTƏQİL SIYASƏTİ HƏYATA KEÇİRMƏK DEMƏKDİR"

Bu gün iyirmi birinci yüzillikdə AXC-nin hüquqi varisi olan müstəqil Azərbaycan Respublikası dövrünün demokratik dəyərlərinə sadıq qalaraq, sürətli inkişaf dövrünü yaşayır və dünya birliyində layiqli yer tutur. Sosial, iqtisadi, siyasi və mədəni sahələrdə əldə edilən yüksək göstəricilər və nəticələr ölkəmizin qüdrətini daha da artırır. Dövlətimizin sürətli və ardıcıl inkişafına təkan verən bütün amillər, böyük uzaqgörənliklə hazırlanmış inkişaf strategiyasının uğurlu tətbiqi, həqiqətən də, Azərbaycanı müasir dünyamızda dünyanın görünən tərəfinə çevirib. Dünyanın ele bir ölkəsi yoxdur ki, Azərbaycan orada öz sözünü deməsin. AXC-nin varisi olan ölkəmiz dövlət başçısının həyata keçirdiyi çətinçərçəfli və balanslaşdırılmış siyaseti nəticəsində regionun ən güclü, nüfuzlu dövlətinə çevrilib və son 15 ildə bütün sahələrdə üzrə böyük uğurlara imza atıb. İstər ictimai-siyasi baxışları, istər mədəni-sosial layihələri, istərsə də mötəbər tədbirlərin iştirakçısı olaraq. Bu işə təkan verən Azərbaycan Prezidenti Cənab İlham Əliyevin fasiləsiz və qətiyyətli fəaliyyətidir. Bir çox layihələrilə dünya miqyasında tanınan və birmənalı olaraq, belə tədbirlərin təşəbbüskarı kimi nüfuz qazanan Azərbaycan dünyaya olduğu kimi - tarixən müxtəlif xalqlar və dinlər arasında qarşılıqlı hörmətə və etimada əsaslanan səmimi dostluq və əməkdaşlıq münasibət-



rib. Ölkə başçısının "dünya birliyi bu gün bizi dəstəkləyir" ifadəsi, məhz Azərbaycan həqiqətlərinin göstəricisidir. Belə bir demokratik dəyərlərə, iqtisadi və siyasi gücə malik olan ölkəmizin dünya birliyinə inteqrasiyası, region ölkələri və digər dövlətlərlə, beynəlxalq təşkilatlarla əməkdaşlığı daha da inkişaf edir. Bu gün tam cəsaretlə demək olar ki, ölkəmizdə aparılan müstəqil dövlət quruculuğu prosesində iqtisadi islahatların və inkişafın Azərbaycan modeli yaranıb. Bu gün dünyanın aparıcı dövlətləri və təşkilatları Azərbaycanı Cənubi Qafqazın təhlükəsizlik qərantı adlandırırlar. Müasir çağırışlara cavab verən Azərbaycanın nəhəng transmilli layihələri də həm iqtisadi, həm sosial, həm də si-

laxın mövcud olduğu, yüksək tolerantlıq ənənələrinin formalaşdığı dünyəvi, çoxmillətli və çoxkonfessiyalı dövlət kimi təqdim edilir. Şərq Qərbi arasında körpü rolunu oynayan Azərbaycan bütün sərvətləri - maddi və mənəvi sərvətləri, ən əsası isə sülhün, sabitliyin, əmin-amanlığın hökm sürdüüyü məkan olaraq dünya ölkələri arasında əlaqələrini gücləndirib. Azərbaycan Prezidenti İlham Əliyev çıxışlarının birində vurğulayıb ki, Azərbaycan öz gələcəyini dünya məkanına daha geniş inteqrasiya edilməsində görür: "Biz bu istiqamətdə həlledici addımlar atırıq və mən Avropa və beynəlxalq strukturlarla əlaqələrin daha da möhkəmlənəcəyinə əminəm. Müstəqillik yalnız dövlətin atributlarında, rəmlərdə ifadə olunmur. Müstəqillik hər şeydən əvvəl dövlətin, xalqın marağı və mənafeyinə uyğun müstəqil siyaseti həyata keçirmək deməkdir". Artıq bu fikirlər öz təsdiqini tapıb. Azərbaycan dünyanın eşidilən səsinə çevrilib. Bu gün dünyanın 50-dən artıq xarici ölkəsində Azərbaycan səfirliyi, eyni zamanda, təmsilçilik ofisləri, beynəlxalq təşkilat yanında missiyası və baş konsulluqları fəaliyyət göstərir. Respublikamızda da xarici dövlətlərin səfirliyi, baş konsulluq, fəxri konsulluq və beynəlxalq təşkilatın nümayəndəliyi var. Bu, artıq Azərbaycanın dünya dövlətləri ilə qurduğu əlaqələrin əsas faktorlarındanıdır. Bu gün Azərbaycan mövcud problemləri və uğurları dünya dövlətlərinin, dünya xalqlarının, beynəlxalq qurumların diqqətinə çatdırmaq istiqamətində kifayət qədər layihələri, tədbirləri gerçəkləşdirib. Müasir dünyada beynəlxalq ictimaiyyətin üzvləşdiyi çətinliklərin aradan qalırılmasında mədəniyyətlər və konfessiyaların arasında dialoq və əməkdaşlığın aparılması vacib və əhəmiyyətli məsələlərdən olduğundan, buna xüsusi olaraq diqqət ayırır. Mövcud problemlərin qarşısının alınmasında beynəlxalq səviyyədə səylər və güclər birləşdirilir, ümumi məqsəddə doğru addımlar atılır. Elə son illərdə beynəlxalq səviyyəli tədbirlərə ev sahibliyi edən Azərbaycanda aparılan müzakirələr, müasir dövrün tələblərinə cavab olan çağırışlar müasir dünya üçün əhəmiyyət kəsb edir. Bu gün müstəqil Azərbaycanın beynəlxalq aləmdə iqtisadi və siyasi mövqeyini daha da möhkəmləndirməsi, beynəlxalq qurumların hesabatlarında islahatçı ölkə kimi yer tutması, dünyanın nüfuzlu təşkilatlarının Azərbaycanın mövqeyini dəstəkləyən qərar və qətnamələr qəbul etməsi ölkəmizin seçdiyi yolun düzgün olduğunu təsdiqləyir. Dünya Bankı, Avropa Yenidənqurma və İnkişaf Bankı, Asiya İnkişaf Bankı, beynəlxalq

reytinq agentlikləri Azərbaycanda aparılan islahatları yüksək qiymətləndirirlər. Davos Dünya İqtisadi Forumu rəqəbat-qabiliyyətliliyinə görə Azərbaycanı 35-ci yerə layiq görüb. Azərbaycanın dünya birliyinə inteqrasiyasında, nüfuzlu təşkilatlarla əməkdaşlığının inkişaf etdirilməsində ölkəmizdə keçirilən beynəlxalq tədbirlərin müstəsna əhəmiyyəti var. BMT-nin Sivilizasiyalar Alyansı, Ümumdünya Mədəniyyətlərarası Dialoq Forumu, Beynəlxalq Mstislav Rostropoviç Festivalı, "İpək yolu" Beynəlxalq Musiqi Festivalı, Avropa Tolerantlıq Festivalı, Azərbaycan Beynəlxalq Telekommunikasiya və İnformasiya Texnologiyaları sergi və konfransı, "Eurovision" mahnı yarışması, Qlobal Bakı Forumu, I Avropa Oyunları, IV İslam Həmrəyliyi Oyunları və s. dünyanın izlədiyi, minlərlə iştirakçının qatıldığı kütləvi tədbirlərdə Azərbaycan potensialını, böyük təşkilatçılıq qabiliyyətini ortaya qoymaqla yanaşı, bu tədbirlər Azərbaycanın dünya xəritəsində, Avropa xəritəsində yerinin möhkəmləndirilməsi və tanınmasında önəmlidir. Azərbaycanın tarixi, musiqisi, mədəniyyəti, qonaqpərvərliyi haqqında kifayət qədər məlumatların əldə olunmasında əhəmiyyətlidir.

"İKİTƏRƏFLİ ƏLAQƏLƏR İNKİŞAF EDİR, BİZ DÜNYADA DAHA ÇOX DOSTLAR QAZANIRIQ"

Müasir, müstəqil Azərbaycan BMT, Avropa Birliyi, NATO, İslam Konfransı Təşkilatı, Müstəqil Dövlətlər Birliyi, Avropa Şurası və s. ilə sıx əməkdaşlıq edir. Həqiqətən də, son 15 ildə bütün istiqamətlər üzrə böyük uğurlara imza atan Azərbaycan dünyaya qapısını açıb və sərhədləri aşaraq ölkənin həqiqətlərini və haqq səsinə çatdırıb. Ölkə başçısı Cənab İlham Əliyevin çıxışlarının birində qeyd etdiyi kimi, Azərbaycan dünya miqyasında böyük rəğbətə malik olan bir ölkədir: "İkitərəfli əlaqələr inkişaf edir, biz dünyada daha çox dostlar qazanırıq. Üzv olduğumuz bütün təşkilatlarda bizim sözümüzün böyük çəkisi var". Bəli, ölkəmizin BMT Təhlükəsizlik Şurasının qeyri-daimi üzvlüyünə qəbul olunması onun dünya miqyasında artan nüfuzundan və uğurlu xarici siyasətindən xəbər verir. "Bu hadisə, təkcə ona görə önəmli deyil ki, biz dünyanın ali orqanına seçildik və orada iki dəfə sədrlik etdik. Ona görə önəmlidir ki, dünyanın 155 ölkəsi bizə səs verdi, özü də çox ağır mübarizə şəraitində", - deyən Prezident İlham Əliyev Azərbaycan əleyhinə birləşən qüvvələrə qarşı bu inam və diqqətin ölkəmizin gücünü və iradəsini bir daha ortaya qoymuş olduğunu bildi-

yasi əhəmiyyəti baxımından diqqətəlayiqdir. Hər bir belə layihə sosial-iqtisadi inkişafı təmin etməklə bərabər, həmin region dövlətlərinin də siyasi bağlantılarının güclənməsinə və strateji tərəfdaşlığına səbəb olur. Azərbaycanın müstəqillik tarixində daha bir əlamətdar hadisələrdən olan "Cənub Qaz Dəhlizi"nin açılışı ölkə başçısının qətiyyəti və siyasi iradəsinin nəticəsidir. Sülhün və təhlükəsizliyin möhkəmlənməsinə töhfə verən Azərbaycan, növbəti dəfə bütün dünyaya bəyan etdi ki, ölkəmizin təşəbbüsü ilə global əhəmiyyətli layihələr həyata keçirilir. Bakı-Tbilisi-Qars Dəmir Yolunun açılışı regionda sabitliyə, eləcə də, iqtisadi inkişafa böyük töhfə oldu. Azərbaycan Prezidenti İlham Əliyev Bakı-Tbilisi-Qars Dəmir Yolunun açılış mərasimindəki çıxışında bu yolun tikintisinin Azərbaycan-Gürcüstan-Türkiyə arasındakı dostluğun və qaradaxlıqın nəticəsi olduğunu vurğulayıb: "Üç ölkə bütün sahələrdə uğurlu əməkdaşlıq edirlər, bir-birini dəstəkləyirlər, ölkələrimiz və xalqlarımız üçün önəmli olan və dünya üçün önəmli olan layihələri icra edirlər. Bakı-Tbilisi-Qars bu layihələrin arasında öz layiqli yerini tutmuş bir layihədir". "Cənub Qaz Dəhlizi"nin açılışı isə daha geniş miqyaslı əhatə edir. Beynəlxalq əməkdaşlıq çərçivəsində həyata keçirilən bu layihə energetika sahəsində, eləcə də, digər sahələrdə Avropada, bölgədə əməkdaşlığın dərinləşməsinə müsbət təsirini göstərir. "Cənub Qaz Dəhlizi"nin icrasında yeddi ölkənin - Azərbaycan, Gürcüstan, Türkiyə, Bolqarıstan, Yunanıstan, Albaniya və İtaliya kimi ölkələrin iştirakı fikirlərimizə əsasdır. Hətta beynəlxalq əməkdaşlıq çərçivəsində ərəşəyə gələn "Cənub Qaz Dəhlizi"ndə Bosniya və Herseqovina, Xorvatiya və Monteneqronun da adını qeyd etməliyik. Bu gün təkcə region üçün deyil, bütövlükdə, global əhəmiyyətli layihə hesab edilən "Cənub Qaz Dəhlizi" müstəqil dövlətimizin dünya ölkələrinə inteqrasiya olunmasında daha bir nümunəsidir.

Bütün bu və ya digər layihələrin icrası, qeyd etdiyimiz kimi, ölkəmizdə hökm sürən sabitliyin, əmin-amanlığın və iqtisadi yüksəlişin məntiqi nəticəsidir. Azərbaycan demokratik ənənələrə sadıq, qarşılıqlı tərəfdaşlıq münasibətlərinə önəm verən bir dövlət kimi dünyaya inteqrasiya edir.

Nəzakət ƏLƏDDİNQIZI

Yazı Azərbaycan Respublikasının Prezidenti yanında Kütləvi İnformasiya Vasitələrinin İnkişafına Dövlət Dəstəyi Fondunun keçirdiyi müsabiqəyə təqdim etmək üçün verilir

28 iyun 2018-ci il

Mirmahmud Mirəlioğlu Əli Kərimlinin hədəfində

AXCP sədri KXCP-də qiyam planı hazırlayıb, partiyayı nəzarətinə keçirməyə cəhd göstərir

Bir müddətdir ki, sosial şəbəkələrdə Klassik Xalq Cəbhəsi Partiyasının təmsilçiləri arasında qarşıdurma müşahidə olunur. Bu partiyanın üzvü, faktiki olaraq isə Əli Kərimlinin nəzarətində olan "Milli Şura"nın fəallarından biri kimi tanınan Oqtay Güllaliyev KXCP sədri postuna namizədliyini açıqlaması partiya üzvləri arasında sərt müzakirələrə, hətta söz atışmalarına səbəb olub. O. Güllaliyev niyyətini partiyanın islahatlara ehtiyac duyması ilə əlaqələndirsə də, əksər KXCP təmsilçiləri onun, əslində, AXCP sədri Ə. Kərimlinin sifarişi ilə hərəkət etdiyini bildirirlər. O. Güllaliyevin hazırkı sədr Mirmahmud Mirəlioğluna alternativ kimi ortaya çıxması KXCP-yə qarşı "Milli Şura"da qurulmuş planın tərkib hissəsi kimi qiymətləndirilir. Bu mövqedə olanlar hesab edirlər ki, Ə. Kərimli vaxtilə AXCP-nin yaşadıqlarını indi də KXCP-də təkrar etdirmək niyyətindədir.

AXCP sədri KXCP-ni məhz bu partiyadakı emissarları vasitəsi ilə zəbt edib, öz hesabına keçirməyi qarşısına məqsəd qoyub

Daha doğrusu, o, KXCP-ni, məhz bu partiyadakı emissarları vasitəsi ilə zəbt edib, necə deyirlər, öz hesabına keçirməyi qarşısına məqsəd qoyub. Lakin KXCP-də təmsil olunan bir çoxları onun bu iddiasını bildikləri üçün, buna yol verməyəcəklərini bildirirlər. "Elçibəyin təşkilatını parçaladı, indi də KXCP-ni dağıtmaq istəyir" deyən M. Mirəlioğlu tərəfdarları O. Güllaliyevin heç bir halda KXCP sədri ola bilməyəcəyini iddia edirlər.

Ancaq maraqlıdır ki, faktlardan biri də KXCP üzvləri arasında O. Güllaliyevin namizədliyini dəstəkləyənlərin olmasıdır. Belə ki, O. Güllaliyev bir müddət bu işdə özünə tərəfdarlar yığmağı bacarıb. Nəticədə, M. Mirəlioğluna qarşı sərt mövqə sərgiləməkdən çəkinməyən bir sıra partiya təmsilçiləri hazırkı sədri fəaliyyətsizlikdə, uğursuzluqda, gənclər

rə yer verməməkdə, öz mövqelərini kimsəyə güzəştə getməməkdə, bütövlükdə, isə avtoritarçılıqda ittiham edirlər. Bu kimi fikirlər əvvəllər də O. Güllaliyev tərəfindən dəfələrlə səsləndirilib. İndi onun mövqeyinin və düşüncəsinin tədricən bəzi KXCP-çilər tərəfindən də dəstəklənməsi sübut edir ki, O. Güllaliyev, daha doğrusu, onu idarə edən AXCP sədri Ə. Kərimli və "Milli Şura" müəyyən dərəcədə öz istəyinə nail olub və cəmiyyətdə daha çox Elçibəyin cəm olduğu KXCP-nin mövqeyi böyük sual altına düşüb.

Əli Kərimli müxalifətdaxili parçalamaq siyasətində pərgardır və bu kimi oyunların bütün konturlarına bələddir

Sosial şəbəkələrdə yazılanlara, KXCP üzvləri arasında gərgin müzakirələrin, hətta təhqirlərin və təhdidlərin tədricən daha da böyüməsinə əsaslanaraq, nəticəyə gələ biləcək ki, M. Mirəlioğlunu qarşıda çox çətin günlər gözləyir. Fakt isə budur ki, AXCP sədri



Ə. Kərimli KXCP-ni işğal etmək üçün bütün vasitələrə əl atır. Etiraf edilməlidir ki, Ə. Kərimli müxalifətdaxili parçalamaq siyasətində pərgardır və bu kimi oyunların bütün konturlarına bələddir. O. Güllaliyev isə KXCP-ni bütün dərinliklərinə qədər yaxşı tanıyır, hətta mətbəxində də yer alır. Ona görə də, Güllaliyev Kərimlinin əsas fiquranti olaraq ortaya atılıb. Artıq O. Güllaliyev KXCP-nin ayrı-ayrı rayon şöbələri, gənclər qolları və s. qurumlarının təmsilçiləri ilə gizli görüşlər keçirir, onları M. Mirəlioğluna qarşı çıxmağa səsləyir. Bu baxımdan, KXCP-də kəskin qarşıdurmaların baş verməsi ərəfəsində olduğu ehtimal etmək mümkündür. Lakin bu partiyada Ə. Kərimliyə və onun AXCP-sinə qarşı da dirənişlərin göstəriləcəyini istisna etmək olmaz. Bu səbəbdən də, cari yayda ənənəvi müxalifətin daxilindəki savaşa istə fəslin özü kimi qızmar keçəcəyini proqnozlaşdırarsaq, heç də yanılmırıq.

Rövşən NURƏDDİNOĞLU



Həyasızlığın 100 faizi həddində olan müxalifət

RƏFİQƏ

Bu fikri dəfələrlə demişik və buna baxmaya-raq, yenə də demək məcburiyyətindəyik: axı, dağıdıcı müxalifət həyasızlığın 100 faizi həddindədir. Buna görə də, dağıdıcı müxalifətin həyasızlığı, necə deyirlər, "astarı üzündən qalın" olduğu üçün yarandığı gündən mövcud iqtidarla baş-baş gəlmək istəyib, ancaq bacarmayıb. Çünki reallıq budur ki, iqtidara rəqib və alternativ ola bilməyib - yəni nə ağıl, nə siyasi resurs, nə də səmimiyyət sahəsində.

Maraqlıdır ki, maraqlıdır ki, həyasızlığın 100 faizi həddində olan dağıdıcı müxalifət hər seçki ərəfəsi, elə zənn edir ki, bəlkə yeni "birlik" yaratsalar, alınar. Ancaq 25 ildir ki, "bəlkələr"lə yaşayan müxalifətdən soruşmaq istərdim: nəticə nə olur? Biabırçı uğursuzluq. Bir də 40-ında öyrənən, gorunda çalar. Bu, o sizlərsiniz ki, dəfələrlə "birləşib", sonradan isə ən qatı düşmənlərə çevrilməklə, bir-birinizi qırıb-çatıbsınız. Belə duruma düşməyinizin səbəbi isə bu gün dağıdıcı müxalifətin dövlətə verdiyi qərarları dəstəkləməməsidir. Çünki həyasızlığın əyani nümunəsi sayılan AXCP sədri Əli Kərimli və onun siyasi təlxəyi, sözdə "Milli Şura"nın sədri Cəmil Həsənlili qaranlıq siyasi dairələrin qulları-nökərləridirlər, xarici orqanlara kompromatlar ötürməklə məşğul olan, milli-dövlətçilik maraqlarını satanlardır. Və bu satıb-satılanlar isə xarici ölkələrdə fəaliyyət göstərən və onlara qrant paylayan, o cümlədən, maliyyə mənbələri milyard dollarlarla ölçülən erməni lobbisinə arxalanmasıdır. Bütün bunlardan sonra, "mən də varam" demək, bax, həyasızlığın 100 faizi həddindədir" deməyimiz də məntiqəuyğundur. Çünki 25 illik məğlubiyyət immuniteti olan istər Ə. Kərimli, istər İ. Qəmbər, istər C. Həsənliliyə düzgün düşünmək sərf etmir. Onlara sərf edən budur ki, dövlət öz təməllərini möhkəmləndirməkdən ötrü xalqın marağına cavab verən qanun layihələri hazırlasın, bunlar da həmin layihələr ətrafında "varlıqlarını" sübut etməyə çalışsınlar. Ancaq bunu da etsələr, xalq onlara dəstək olmayacaq. Çünki xalq bugünkü Azərbaycanın uğurlu dövlətçilik siyasətinin arxasındadır. Xalq-iqtidar birliyi əbədidir, sarsılmazdır!

Rəfiqə HÜSEYNOVA

Müsavat-AXCP qarşıdurması

Və yaxud bolşevizm ideologiyası ilə menşevizm arasında cərəyan edən hadisələr



Partiyalararası qarşıdurmalar bu vəziyyətdə davam edərsə, Müsavat və AXCP siyasi səhnədən gedəcək. Artıq bu, bir reallığa çevrilməkdədir. Çünki 11 aprel prezident seçkilərindən sonra ənənəvi müxalifət partiyaları olan AXCP ilə Müsavatdan istefaların baş verməsi, artıq bu partiyaların, heç qəfətdən də, siyasi səhnədən silinməsinə təsdiqləyir. Maraqlıdır, nəyə görə AXCP ilə Müsavatda bu cür çoxsaylı istefaların baş verməsinin səbəbi başqa cür yozulur?

Məhz bu faktor müxalifətin sonunu çatdırıb

Çünki ortada olan və reallaşdırıla bilinməyən iddialar buna imkan vermir. Hətta bu gün dünyanın müasir və inkişaf edən siyasi arenasında bu kimi dağıdıcı xarakterli partiyala-

rın fəaliyyət göstərmələri, daha dəqiq desək, "fəaliyyət göstərmək" adı altında yalnız fərdi maraqlara xidmət etmələri, onların aşkar simalarını ifşa edir. Bu isə, bolşevizm ideologiyası ilə menşevizm arasında cərəyan edən hadisələrin inikasını və əksini cəbhəçilərlə müsavətçilərdə görmək elə də çətinlik yaratmır. Digər bir ən maraqlı nüans isə adıçəkilən bu partiyaların bolşevik və menşevik təfəkkürlü olmalarıdır. Məsələn, elə götürək son vaxtlar kürsüsünün əlindən gedəcəyindən xoflanan Müsavat başqanı Arif Hacı, sosial şəbəkədə açırdığı və partiyasına aid olan qapalı səhifədə, ardıcıl olaraq bildirir ki, dönüklüyə stimül verənlər yerində otursun: "Bizə dönük çıxıb getmiş adamların yazılılarına dəstək verməyi, xeyir işlərində yanlarında olmağı, bəzələrinde təriflər yazmağı tərgidin. Nəzərə alın ki, bu yolla dönüklüyə stimül verirsiniz".

Göründüyü kimi, A. Hacı belə bir təfəkkürlə hakimiyyətə can atmağın yersiz iddia olmasını bir daha sübuta yetirir. Bu isə, partiyadaxili ziddiyyətin daha kəskin hal almasına imkan yaradır. Yeri gəlmişkən, qeyd edək ki, bundan sonra A. Hacıya qarşı kəskin tənqid kampaniyası başlanılıb. Yenidən keçmiş müsavətçilər A. Hacıyı diktatorluqda ittiham edərək, qeyd edirlər ki, partiyayı "bizim kimi düşünməyən bizdən deyil" prinsipiylə idarə edən diktator başqan, partiya daxilində növ-

bəti parçalanmanın əsasını qoyub.

Liderlik iddiasında olan Əli Kərimli də eyni halı yaşayır

Ölkə müxalifətinin sıradan çıxmasında əsas rol oynayan AXCP sədri Əli Kərimli "liderlik" xəstəliyini bu iddiada olan digər partiyaya sədrinə də yoluxdurub. Sözsüz ki, bu tipli ambisioz mövqelər cəmiyyətdə müxalifətə qarşı itirilmiş inamı, ümumiyyətlə, yox edir, nəticədə, digər müxalifətin daha da dərinə parçalanması prosesi sürətlənir. Bir məqamı da vurğulamaq lazımdır ki, "Yurd" qrupunun rəhbəri olmuş Ə. Kərimlinin ambisiyaları üzündən həmin təşkilat parçalanmağa başladı və ölkədə parçalanmış partiyadan digər partiyaların yaranmasına səbəb olan vəziyyət yaşandı. Nəticədə, bir partiya digərini rəqib kimi deyil, düşmən gözündə görür, bu halda isə, hansısa məqsəd üçün bir yerə toplaşmağa imkan vermir. Beləliklə, hər bir siyasi şəxs özünü lider gördü, öz partiyasını daha güclü saydı və siyasi partiyası olmaq, siyasi partiya sədri olmaq hakimiyyət əhtirasına çevrildi. Əlbəttə ki, bu 25 il ərzində partiya üzvlərinə və tərəfdarlarına verdiyin vədləri yerinə yetirə bilmirsənsə, parçalanma gözləniləndir.

Beynəlxalq hüququn əsas və ümumtanınmış prinsipləri bu istiqamətdə başlanğıc rolunu oynayır. Beynəlxalq hüququn əsas və ümumtanınmış prinsiplərinin rolunu onun bütün beynəlxalq normayaradıcılıq prosesinin əsasında dayanmasıdır. Başqa sözlə desək, beynəlxalq hüququn əsas, ümumtanınmış prinsipləri beynəlxalq hüquq qaydasının əsasında dayanır və beynəlxalq qanunçuluğun mühüm meyarıdır. Ədəbiyyatda qeyd edilir ki, beynəlxalq hüququn əsas prinsipləri "jus cogens" xarakterli olmaqla, başqa hüquqi qaydaların yaradılması üçün hüquqi bazanı təşkil edir. Beynəlxalq hüququn prinsipləri universal xarakterli normalardır, onlar heç bir istisna olmadan, bütün dövlətlərə münasibətlərə şamil edilirlər, beynəlxalq hüquq qaydasının əsasını təşkil edirlər və dövlətlərə münasibətlərin inkişafı üçün mühüm siyasi-hüquqi əsasdırlar.

Prinsiplər üçün xarakterik cəhət onların qarşılıqlı bağlılığıdır. İ.İ.Lukaşuk göstərir ki, məhz qarşılıqlı əlaqədə onlar öz funksiyalarını yerinə yetirə bilirlər. Eyni zamanda, 1970-ci il tarixli BMT Nizamnaməsinə əsasən, dövlətlər arasında dostluq münasibətlərinə və əməkdaşlığa dair beynəlxalq hüququn prinsipləri haqqında Bəyannamədə göstərilir ki, beynəlxalq hüququn prinsiplərinin tövsifi və tətbiqi zamanı onlar qarşılıqlı əlaqədə olur və hər bir prinsipin başqa prinsiplərlə kontekstdə nəzərdən keçirilməsi zəruridir.

Müasir beynəlxalq hüququn prinsipləri yuxarıda qeyd edilən 1970-ci il Bəyannaməsində və ATƏM-in (ATƏT) 1975-ci il Helsinki Yekun Aktında göstərilmişdir. 1970-ci il Bəyannaməsində beynəlxalq hüququn 7 mühüm prinsipi əks olunmuşdur: güc tətbiq etdirmək və ya güc tətbiq etməklə hədələnmək prinsipi; beynəlxalq mübahisələrin dinc yolla həll edilməsi prinsipi; dövlətlərin suveren bərabərliyi prinsipi; dövlətlərin daxili işlərinə qarışmamaq prinsipi; dövlətlərin əməkdaşlığı prinsipi; xalqların və millətlərin hüquq bərabərliyi və öz müqəddəratını təyin etməsi prinsipi; beynəlxalq öhdəliklərin vicdanla yerinə yetirilməsi prinsipi. 1975-ci il Helsinki Yekun Aktında isə beynəlxalq hüququn

sipi şəklində BMT Nizamnaməsinə təsbit edilmişdir. Nizamnamənin 1-ci maddəsində təşkilatın məqsədlərindən biri kimi heç bir fərq qoyulmadan insan hüquq və əsas azadlıqlarına hörmətin inkişafı və onların təşviqi məqsədilə əməkdaşlığın həyata keçirilməsi göstərilmişdir. Nizamnamənin 55-ci maddəsi də insan hüquqlarına hörmət prinsipinin digər aspektlərini müəyyən edir. Həmin maddədə göstərilir ki, millətlər arasında xalqların hüquq bərabərliyi və öz müqəddəratını təyin etməsi prinsipinə hörmət əsasında sülh və dostluq münasibətləri üçün zəruri olan sabitlik, əmin-amanlıq şəraitini yaratmaq məqsədilə -BMT aşağıdakılara dəstək verir: həyat şəraitinin yüksəldilməsinə, əhalinin tam məşğulluğuna, iqtisadi və tərəqqinin inkişaf etdirilməsinə; iqtisadi, sosial, səhiyyə və müvafiq sahələrdə beynəlxalq problemlərin həllinə, mədəniyyət və təhsil sahələrində beynəlxalq əməkdaşlığa; irqinə, cinsinə, dilinə ya dini mənsubiyyətinə fərq qoyulmadan bütün insanların əsas və azadlıqlarına hamılıqla hörmət edilməsi və riayət olunmasına.

1948-ci il Ümumdünya İnsan Hüquqları Bəyannaməsində mülki, iqtisadi, sosial və mədəni hüquqlar təsbit edilmiş və 29-cu maddə hər bir kəsin cəmiyyət qarşısında öh-

azadlıqlarının müdafiəsi haqqında 1950-ci il Avropa Konvensiyasının 1-ci maddəsi də analoji müddəanı təsbit edir. 1969-cu il insan hüquqları haqqında Amerikaarası Konvensiyasının I fəslində, bütövlükdə, dövlətlərin hüquqlara hörmət etmək öhdəliyini müəyyən edir. Burada dövlətlərin hüquq və azadlıqlara hörmət etmək vəzifəsi, hər hansı bir xüsusiyyətinə görə heç bir fərq qoyulmadan öz yurisdiksiyası çərçivəsində olan şəxslərin azad və tam şəkildə həmin imkanlardan istifadəsini təmin etmək öhdəliyi də, xüsusilə diqqət cəlb edir. İnsan və xalqlar hüququ haqqında 1981-ci il Afrika Xartiyasının 1-ci maddəsində Afrika Birliyi Təşkilatının üzv-dövlətlərinin müvafiq beynəlxalq-hüquqi sənədə təsbit olunmuş hüquq və azadlıqları tanımaq, həmçinin, onların həyata keçirilməsi üçün qanunvericilik və digər tədbirlərin həyata keçirilməsinə təşəbbüs göstərmək öhdəliyi, 2-ci maddəsində isə irqinə, etnik mənsubiyyətinə, dərisinin rənginə, cinsinə, dilinə, dininə, siyasi və digər əqidəsinə, milli və sosial mənsubiyyətinə, doğulma və digər şəraitə münasibətdə heç bir fərq qoyulmadan hər bir şəxsin mövcud hüquq və azadlıqlardan istifadə etmək hüququ göstərilmişdir. 1975-ci il ATƏM-in (ATƏT) Helsinki Yekun Aktında fikir, vicdan, din və



**Azərbaycan Respublikasının Prezidenti yanında
Kütləvi İnformasiya Vasitələrinin İnkişafına
Dövlət Dəstəyi Fondu**

KİVDİF

www.kivdf.gov.az

Bu yazı Azərbaycan Respublikası Prezidenti yanında Kütləvi İnformasiya Vasitələrinin İnkişafına Dövlət Dəstəyi Fondunun maliyyə dəstəyi ilə "İnsan hüquq və azadlıqlarının müdafiəsi, vətəndaşların hüquqi, siyasi mədəniyyət səviyyəsinin yüksəldilməsi, sosial və siyasi fəallığının artırılması" istiqaməti çərçivəsində hazırlanıb

Beynəlxalq hüquqda insan haqlarının müdafiəsi prinsipləri

daha 3 mühüm prinsipi təsbit olunmuşdur: dövlətlərin ərazi bütövlüyü prinsipi; sərhədlərin toxunulmazlığı prinsipi; əsas insan hüquq və azadlıqlarına hörmət edilməsi prinsipi.

Tədqiq olunan problemlərlə əlaqədar başlıca prinsip əsas insan hüquq və azadlıqlarına hörmət edilməsi prinsipidir ki, bu da, bilavasitə uşaq hüquqlarının müdafiəsində mühüm rol oynayır. İnsan hüquqları sahəsində mühüm beynəlxalq sənədlər və Konvensiyaların təhlili zamanı bir sıra əsas və ümumtanınmış prinsiplər (spesifik prinsiplər)-dövlətlərin suverenliyinə hörmət və onların daxili işlərinə qarışmamaq prinsipi; bütün insanların hüquq bərabərliyi və ayrı-seçkililiyin qadağan edilməsi prinsipi; kişi və qadınların hüquq bərabərliyi prinsipi; fundamental hüquq və azadlıqlara istənilən şəraitdə, həmçinin, hərbi münaqişələr dövründə də riayət edilməsi prinsipi əks olunmuşdur. Bir sıra Konvensiyalarda insan hüquqlarının cinayətkarına pozulmasına görə məsuliyyət prinsipi də təsbit olunmuşdur. Əsas insan hüquq və azadlıqlarına hörmət edilməsi prin-

dəliyə malik olması, hüquq və azadlıqların həyata keçirilməsinin heç bir halda BMT-nin məqsəd və prinsipləri ilə ziddiyyət təşkil etməməsi, xüsusilə, vurğulanır. Bundan əlavə, onun preambulasında insan şəxsiyyətinin və dəyəri, qadın və kişi hüquqlarının bərabərliyi də xüsusi qeyd edilir. Son dövrlər qanunun aliliyi və demokratiya ilə qarşılıqlı əlaqədə olan insan hüquqlarının inkişaf tendensiyası daha da güclənməkdədir ki, BMT-nin Minilik Bəyannaməsi demokratiyanın dəstəklənməsi və qanunçuluğun möhkəmləndirilməsi, o cümlədən, beynəlxalq hüquqla tanınmış insan hüquq və azadlıqlarına hörmət edilməsi sahəsində bütün səylərin birləşdirilməsini ifadə edir.

İnsan hüquq və əsas azadlıqları haqqında 1995-ci il MDB Konvensiyasının 1-ci maddəsi isə tərəflərin üzərinə onların yurisdiksiyası altında olan şəxslərin hüquq və azadlıqlarının təmin etmək öhdəliyi qoyur. Bu isə, birbaşa insan hüquqlarına hörmət, onlara əməl edilməsi, onların dəstəklənməsi məqsədilə beynəlxalq sülh və təhlükəsizliyin qorunması ideyasından irəli gəlir. İnsan hüquq və əsas

əqidə azadlığı da daxil olmaqla, insan hüquqları və əsas azadlıqlarına hörmət prinsipi, onun tərkib elementləri göstərilmişdir. Həmin sənədə dövlətlərin bütün nəsil hüquq və azadlıqların səmərəli həyata keçirilməsini inkişaf etdirməsi; bunu təşviq etməsi; onların milli azlıqlara münasibətdə təmin edilməsi, həmin hüquq və azadlıqların dostluq münasibətlərinin inkişafının bərqərar olması üçün zəruri sülh, ədalətsizlik və rifah kontekstində tanınması. Beynəlxalq hüquqda təqdim olunan demokratik modeli tədqiqatçılar insan hüquqları, azadlıq və demokratiyanın inkişafı səviyyəsinin analizi üçün geniş istifadə edirlər. Bu model Dayamond tərəfindən artıq mövcud olan empirik tədqiqatlar təcrübəsi əsasında qurulmuşdur.

"İntegrativ demokratiya" modelinin tərkib hissəsi olan hüquqlar konsepsiyasına görə, insan hüquqları siyasi təsisatların dəyərləndirilməsinə xidmət edir, sosial-siyasi inanclar sisteminin vacib elementləri insanların birliyi, ümumi ləyaqət və humanizmin ifadəsi kimi çıxış edirlər. Ceyms Marş və Yoxan Olsen "integrativ demokra-

tiya"da insan hüquqlarına olan münasibəti açıqlayaraq, qeyd edirlər ki, birincisi, insan hüquqları pozulmazdır, yəni onlara heç nəyə baxmadan təminat verilməlidir; ikincisi, insan hüquqları ayrılmazdır, yəni onlar bir dəfə müəyyən olunduqdan sonra ləğv oluna bilməzlər; üçüncüsü, hüquqlar qanunların yənidən baxılması yolu ilə deyil, daha çox onların interpretasiyası vasitəsilə dəyişdirilirlər.

Beləliklə, beynəlxalq hüquq prinsiplərinə görə, insanlar öz tələbatına və mənafeyinə uyğun olaraq ya fərdi qaydada, ya da bu və ya digər sosial qrupun tərkibində iştirak edir, siyasi münasibətlərə təsir göstərir və eyni zamanda, müvafiq təsirə məruz qalırlar. Hələ sofistlər belə hesab edirdilər ki, "hər şeyin meyarı insandır". Hər bir sivilizasiyalı cəmiyyətdə siyasət insanlar üçün və insanlar vasitəsilə həyata keçirilir. Siyasətdə sosial qrupların, siyasi partiyaların, kütləvi ictimai hərəkatların rolu nə qədər böyük olsa da, son nəticədə, onun əsas subyekt kimi insan və şəxsiyyət çıxış edir. Hər bir insanın hakimiyyətin mənbəyi, siyasətin əsas və ilkin subyekt statusuna, hər bir vətəndaşın si-

yasətin və bütövlükdə, ictimai həyatın real və potensial iştirakçısına çevrilməsinə təminat verən insan hüquqlarıdır. İstənilən müasir cəmiyyətin demokratiyası və vətəndaşların konstitusiyalı hüquqlarının qorunması, ilk növbədə, insan hüquqlarının müdafiəsi ilə ölçülür.

Hələ qədim dövrlərdə insanın, şəxsiyyətin siyasətə və dövlətə münasibətinə, onun hakimiyyətə qarşılıqlı əlaqəsinə müxtəlif qiymət verilir. Sosial-siyasi fikrin tarixində, ilk dəfə olaraq, liberalizm fərdin cəmiyyətdən və dövlətdən ayrılmasını, bütün vətəndaşların siyasi bərabərliyini bəyan etmiş və şəxsiyyətin siyasi sistemin əsas elementi olduğunu təsdiq etmişdir. Liberalizm, həmçinin, dövlətin hakimiyyət obyektini kimi çıxış edən şəxsiyyətə təsiri sferasını və səlahiyyətlərini məhdudlaşdırmışdır. Liberalizmə görə, siyasi quruluşun əsas prinsiplərinə şəxsiyyət azadlığı, insan hüquqlarının dövlət hüquqları üzərində üstünlüyü, hakimiyyət bölgüsü, qanunçuluq və s. aid olur.

Vahid Öməröv,
fəlsəfə üzrə fəlsəfə doktoru

Diqqət: Dərinin günəş şüalarından qorunmaması bəzi xəstəliklərə yol açır

Dəri xəstəliklərinin çox böyük əksəriyyəti günəş şüalarının təsiri nəticəsində yaranır. Xüsusilə çimərlik mövsümü zamanı həmin xəstəliklərin yaranması ehtimalı artır.



Səhiyyə Nazirliyinin baş dermatoveneroloqu Zülfüqar Fərəcovun dediyinə görə, həmin təsir nəticəsində dəri xəstəliyinin yaranması da istisna edilmir: "Günəş şüalarının təsiri nəticəsində dərinin iltihabi reaksiyaları müşahidə olunur. Eyni zamanda, yay aylarında tərləmə nəticəsində dəridə gedən dəyişikliklər göbələk, uzun müddət günəş şüaları altında qaldıqda qırmızı qurd eşənəyi, sklerodermiya və digər dəri xəstəlikləri əmələ gətirə bilər".

Baş dermatoveneroloq allergik xəstəlikləri olanların və dərman qəbul edənlərin çimərliyə getməməsinə məsləhət görüb. Çimərliyə gedənlərin isə günəş şüalarının dəriyə mənfi təsirindən qoruyan xüsusi kremlərdən istifadə etməsinin zəruriliyini qeyd edib. O deyib ki, dəridə qızartı, qaşınma və şişkinlik əmələ gələndə dərhal həkimə müraciət olunmalıdır.

Planşet boyun nahiyəsində ağrıların yaranmasına səbəb olur

Alimlər planşetdən istifadə və onurğa sütununda problemlərin yaranması arasında birbaşa bağlılıq aşkar ediblər. AZƏRTAC "life.ru" saytına istinadən bildirir ki, Nevada Universitetinin alimlərinin qənaətinə görə, planşetdən istifadə boyun nahiyəsində ağrıların yaranmasına birbaşa təsir edir. Bu haqda "Science News" nəşri yazıb.

Planşet istifadəçilərinin əksəriyyəti displeyə baxmaqla belini bükür. Nadir hallarda qurğunu elə saxlayırlar ki, bel düz dayansın. Bu isə onurğa sütununda ağrıların yaranmasına səbəb olur. Alimlər tərəfindən keçirilmiş araşdırma nəticəsində məlum olub ki, qadınlardan 70 faizi və kişilərin 30 faizi boyun nahiyəsindəki ağrılardan şikayət edirlər.

Körpənin normal yuxu rejimi

Yuxu orqanların fəaliyyətini bərpa etmək üçün vacib fizioloji prosesdir. Tələb olunan müddətdən çox və ya az yatmaq sağlamlığa mənfi təsir göstərə bilər.

Yeni doğulan körpə üçün həmin şərt daha vacibdir. Onun gündüz və sağlam qidalanması ilə yanaşı, normal yuxu rejiminə də mütləq əməl olunmalıdır. Paytaxtdakı 20 nömrəli uşaq poliklinikasının həkim-pediatri Hafizə Məmmədova deyir ki, yuxunu şərti olaraq gecə və gündüz yuxusuna bölmək olar: Yeni doğulan körpə üç aylıqnadək 17-19 saat yata bilər. Altı aylıq körpənin sutkada 14-15 saat yatması kifayət edər. Bir yaşınadək uşağın sutkada 11-13 saat yatması yetərlidir.

Gündüz saatlarında yatmaq yenidoğulmuşlarda və südəmə körpələrdə bir neçə dəfə ola bilər. Altı ayına qədər olan körpələrdə gündüz yuxusunu üç yerə bölmək olar: səhər, günorta və axşam yeməklərindən sonra olan yuxu. Həkimin dediyinə görə, uşağın yaşı artdıqca gündüz yuxusunun saati azalır. Əgər altı ayına kimi körpələr gündüzlər beş-altı saat yatmalıdırsa, daha sonra 3 saat yuxu kifayət edir. Bir yaşında olarkən körpəni gündüzlər cəmi 2 saat yatdırmaq da olar.

Həkim qeyd edir ki, yeni doğulan uşaqların yeməkdən sonra 5-6 saat yatması ananı təşvişə salmamalıdır. Yeni doğulan körpə həтта qidalanarkən yorulur və onun uzunmüddətli yuxuya getməsi normaldır. Həmçinin körpə bətnxarici mühitə uyğunlaşmanı məhz yuxu vasitəsilə tənzimləyir. Çox vaxt bağça yaşında olan uşaqları günorta yuxu almağa məcbur edirlər. Pediatriyin dediyinə görə, uşaq günorta yatmaq istəmərsə, deməli, gecə sutkaliq yuxu normasını alıb. Doyunca yatmayan və ya normadan artıq yatan uşaqların sağlamlığında fəsadlar yarana bilər. Həmin hallar körpədə çəki azlığı, iştahsızlıq və əsəbilik yaradır. Körpənin yuxu pozulmasının müxtəlif səbəbləri ola bilər. Valideynlər uşağın yuxuya getdiyi mühitin havalandırma və işıqlandırma baxımından qənaətbəxş olmasına çalışmalıdırlar.

ELAN

1985-ci il təvəllüdü Şixəliyeva Cavahir Xanoğlan qızına məxsus K.Fərəcova adına Elmi-Tədqiqat Pediatriya İnstitutunun ("OMD" xəstəxanası) Interna sənədi itdiyi üçün etibarsız sayılır.

Baş redaktor:

Bəhrüz Quliyev

Baş redaktorun müavinləri:

Valeh Məhərrəmli
Fətulla Həsənov

Ünvanımız: Bakı şəhəri,
Üzeyir Hacıbəyov
küçəsi, 32.

Şəhadətnamə: № 022492

<http://www.ses-news.az>

<http://www.sesqazeti.az>

E-mail: ses@sia.az

Tel: 598-33-90 Faks: 493-11-62

Redaksiyanın mövqeyi ilə müəllifin
mövqeyi üst-üstə düşməyə bilər.

Qəzet "Səs" in komputer mərkəzində yığılır, səhifələnir.
"Azərbaycan" nəşriyyatında çap olunur

Qəzetdə AzərTAC, SİA, APA və AZADİNFÖRM informasiya agentliklərinin məlumatlarından istifadə olunur.

Qəzet
bazar və bazar
ertəsindən
başqa hər gün
nəşr olunur

Tiraj: 5500

SƏS

Son səhifə

28 iyun

Messi açıqladı: "Fransa üçün asan oyun olmayacaq"

"Balanslı oyun idi. Birinci hissədə topa daha çox nəzarət edirdik. Hətta qol epizodlarımız oldu. İkinci hissədə penaltidən rəqib fərqləndi və biz əsəbiləşməyə başladım. Bizim üçün vaxt uçurdu. İlk hissə ilə müqayisədə daha çox hücum etməyə başladım. Buna görə ikinci qolu vurduq".

Qol.az-ın Rusiya mətbuatına istinadən yaydığı xəbərə görə, bu sözləri Argentina millisinin futbolçusu Lionel Messi DÇ-2018-in qrup mərhələsində Nigeriyaya 2:1 hesabı ilə qalib gəldikləri oyundan sonra keçirilən mətbuat konfransında deyib. O, çox əziyyət çəkdiklərini bildirib: "Çətin oyun idi. Roxo qol vurduqdan sonra rahatlaşdıq. Bundan əvvəl yaxşı oynamamışdıq. Əsas odur ki, məqsədimizə çatdıq. Belə əziyyət çəkəcəyimizi düşünmürdük. Təəssüf ki, çətin idi, amma növbəti mərhələyə keçdik". L.Messi 1/8 finalda qarşılaşacaqları Fransa millisini haqda da danışıb: "Bəli, əlbəttə, biz bütün oyunlara baxırıq. Fransada çox yaxşı oyunçular var. Müdafiə, yarım müdafiə və hücum xətti güclüdür. Onlar çox sürətli idirlər. "Barselona"dan bir neçə fransız oyunçunu tanıyıram. Onlara qarşı nə edəcəyimi bilirəm. Söz verirəm, Fransa üçün asan oyun olmayacaq".



Bayrağımızı yüksəklərə qaldıran güləşçi



Məşqçi əmindir ki, güləşçilər qarşılıqları qoyulan vəzifələri layiqincə yerinə yetirərək, Azərbaycan bayrağını yüksəklərə qaldıracaqlar.

Ölkəmizdə idmançılara, idmana göstərilən diqqət və qayğı ildən - ilə daha da artırılır. Bunun nəticəsi olaraq da beynəlxalq təşkilatlar idman tədbirlərini Azərbaycanda keçirməyi qərara alarkən, bu məqamları nəzərə alırlar. Bu gün bütün bölgələrdə beynəlxalq standartlara tam cavab verən idman mərkəzləri, Olimpia kompleksləri tikilərək istifadəyə verilir. Yüksək şəraitdən bəhrələnməyə və gənclər Avropa və beynəlxalq idman yarışlarında yüksək nəticələr əldə edirlər. Suraxanı rayonu Zığ kəndində fəaliyyət göstərən "Zəfər" İdman Klubunun Yunan-Roma güləş üzrə yetirmələri də böyük uğurlara imza atan idmançılardandır. Məşqçi bir neçə yerli və beynəlxalq yarışların qalibi Rövşən Aslanovdur. Muntəzəm və davamlı məşqlərin aparılması nəticəsində, ötən illər ərzində klubun yetirmələri böyük idman aləmində bir sıra uğurlara imza atmışlar. Məşqçi Rövşən Aslanov öz bilik və bacarığını, eyni zamanda, güləşin bütün sirlərini uşaqlara öyrədir. Məhz bunun nəticəsidir ki, bu yaxınlarda "Zəfər" İdman Klubunun Zığ qəsəbəsində təşkil etdiyi yarışlarda idmançılardan Ümid Məmmədov və Əhmədzadə Rəhman, xüsusilə, fərqlənmişlər. Onlar "Zəfər" İdman Klubu tərəfindən diplomla təltif olunmuşlar. Gənc idmançıları qabaqda klublararası yarışlar, ölkə birinciliyi və nəhayət, beynəlxalq yarışlar gözləyir.

Vasif Məmmədov

Yığmamız Avropa Kubokuna 19 cüdoçu ilə yollanacaq

Cüdo üzrə Azərbaycan millisinin heyətində dəyişiklik edilib. Apasport.az saytının məlumatına görə, kişilərdən ibarət yığmamızın baş məşqçisi Ruslan Maşurenko iyulun 14-15-də Almaniya baş tutacaq Avropa Kubokuna yollanacaq komandaya daha bir idmançının adını əlavə edib. Bu, 81 kq çəki dərəcəsində mübarizə aparacaq Fəqan Quluzadədi. Nəticədə Saarbrückkəndə təşkil olunacaq yarışda ölkəmiz 14 kişi cüdoçu ilə qüvvəsini sinayacaq. Onunla yanaşı, Vüqar Şirinli, Mehman Sadıqov, Kəramət Hüseynov (hər üçü 60 kq), Orxan Səfərov, Nicat Şixəlizadə (hər ikisi 66 kq), Telman Vəliyev (73 kq), Rüstəm Orucov (81 kq), Məmmədli Mehdiyev, Tural Səfəliyev, Firudin Dadaşov (hər üçü 90 kq), Zelim Kotsoyev (100 kq), Uşanqi Kokauri və Şahin Qəhrəmanov (hər ikisi +100 kq) tatamiyə çıxacaqlar. Qadınlardan ibarət yığmamızın baş məşqçisi Natiq Bağırov isə Avropa Kubokunda 5 yetirməsini sinayacaq. Bunlar Gülşən Nəzerova, Şəfəq Məmmədova (hər ikisi 52 kq), Aidə Baxışova, Günel Həsənlı (hər ikisi 70 kq) və Gözəl Zütovadı (78 kq). Qeyd edək ki, yarışda 24 ölkədən 463 (299 kişi, 164 qadın) cüdoçunun qüvvəsini sinayacağı gözlənilir.

